

ट्रम्प प्रशासन ने एमेज़ॉन को “धमकी” दी

घबराकर एमेज़ॉन ने अपनी कीमतों में टैरिफ वॉर के कारण हुई वृद्धि को दिखाने का इरादा त्याग दिया

-अंजन रॉय-
-राष्ट्रदूत दिल्ली ब्यूरो-
नई दिल्ली, 29 अप्रैल। एक बेहद अजीब घटनाक्रम में, ट्रंप प्रशासन अमेरिका की सबसे सफल कंपनियों में से एक के खिलाफ लड़ने की योजना बना रहा है, वजह यह है कि कंपनी अपने उत्पादों की कीमत में यह दिखाना चाहती थी कि टैरिफ के कारण मूल्य में कितनी वृद्धि हुई है।

एमेज़ॉन, जो अमेरिका का सबसे बड़ा ऑनलाइन सैलर (विक्रेता) है, उपभोक्ताओं के लिए मूल्य निर्धारण का यह नया विवरण पेश करने की योजना बना रहा था। लेकिन लगता है कि इसकी धनक लगने के बाद, यू.एस. एडमिनिस्ट्रेशन ने धमकी भरे संकेत दिए, जिससे एमेज़ॉन डर गया।

यह एक विडंबना है, क्योंकि अमेरिका, पूंजीवाद और बड़ी कंपनियों का गढ़ था तथा खासकर अत्यधिक सफल तकनीकी कंपनियाँ, देश की “पवित्र गायें” मानी जाती थीं। इनकी वाहवाही होती थी तथा इन कंपनियों के सीईओ कभी अमेरिका की कॉर्पोरेट संस्कृति में सेलेब्रिटी हुआ करते थे।

लेकिन ट्रंप के सत्ता में आने के बाद

- वाइट हाउस की प्रेस सचिव कैरोलाइन लेविट ने एमेज़ॉन द्वारा टैरिफ वॉर को मूल्य वृद्धि का कारण बताने को “राजनीति व गैर मैत्रीपूर्ण” कार्यवाही बताया। प्रेस सचिव ने यह भी कहा कि इस मुद्दे पर उनकी राष्ट्रपति ट्रम्प से भी बात हो चुकी है।
- ट्रम्प सरकार की इस “धमकी” के आगे, एमेज़ॉन का हौंसला पस्त हुआ और एमेज़ॉन ने “प्राइस राइज़” पर टैरिफ नीति का प्रभाव जताने का इरादा त्याग दिया।
- पर, यह भी सच है कि ट्रम्प की नई टैरिफ नीति के कारण, अमेरिका में मूल्य वृद्धि तो हुई ही है, साथ ही नौकरियां खत्म हो रही हैं और बेरोज़गारी बढ़ रही है और इस समय जानी-मानी कंपनी एमेज़ॉन द्वारा यदि यह प्रचारित किया जाता कि ट्रम्प की नई टैरिफ नीति, इस स्थिति के लिए जिम्मेवार है, तो ट्रम्प प्रशासन के लिए दिक्कतें बढ़ सकती थीं।

यह पूरी तस्वीर बदल गई है। सरकार अब उन शीर्ष कंपनियों के साथ टकराव की स्थिति में है, जो उसकी आर्थिक नीतियों की आलोचना कर रही हैं। कुछ प्रमुख कंपनियों को आशंका है कि अमेरिका मंदी की ओर बढ़ रहा है।

वाइट हाउस की प्रेस सचिव

मूल्य में वृद्धि का कितना हिस्सा शुल्कों के कारण है।

डॉनल्ड ट्रंप ने अपना चुनाव प्रचार इस आधार पर लड़ा था कि रोजमर्रा की चीजों को कीमतें तेजी से बढ़ रही हैं और आम अमेरिकी की पहुँच से बाहर हो रही हैं। यह मुद्दा उनकी अपील की एक प्रमुख वजह था।

तथापि, अब जब टैरिफ लागू हो चुके हैं, कीमतें लगातार बढ़ रही हैं। आम अमेरिकी अब ट्रंप प्रशासन से नाराज़ दिखाई दे रहे हैं।

स्थिति और भी गंभीर हो रही है, क्योंकि मंदी आने से पहले ही नौकरियां जा रही हैं और सबसे बुरी बात, यह शुरुआत संघीय सरकार की नौकरियों से हुई है। इन नौकरियों को अब तक स्थायी और सुरक्षित माना जाता था। लेकिन ट्रंप शासन में ये भी असुरक्षित हो गई हैं और डिपार्टमेंट ऑफ गवर्नमेंट एफिशिएन्सी के हमले से चरमराने लगी है।

कुछ अनुमानों के अनुसार, अमेरिकी संघीय सरकार में ढाई लाख नौकरियां खत्म हो चुकी हैं, जबकि कुछ अन्य अनुमानों में यह संख्या डेढ़ लाख बताई गई है। रिटेल सेक्टर ने भी करीब (शेष अंतिम पृष्ठ पर)

कार्यकाल पूरा होने के बाद भी नगर पालिकाओं के चुनाव क्यों नहीं

जयपुर, 29 अप्रैल। राजस्थान हाईकोर्ट ने प्रदेश की 55 नगरपालिकाओं का कार्यकाल पूरा होने के बाद भी उनके चुनाव नहीं कराने और प्रशासक नियुक्त करने पर राज्य के मुख्य सचिव, स्वायत्त शासन सचिव, निदेशक और राज्य निर्वाचन आयोग से चार सप्ताह में जवाब माँगा है। जस्टिस चंद्रशेखर और जस्टिस आनंद शर्मा की खंडपीठ ने यह आदेश पूर्व विधायक संयम लोढा की जनहित याचिका पर सुनवाई करते हुए दिए।

याचिका में अदालत को बताया गया कि संविधान के अनुच्छेद 243 यू और नगरपालिका अधिनियम की धारा 7 और धारा 11 के तहत नगरपालिकाओं का

- **हाई कोर्ट ने राज्य सरकार से चार सप्ताह में जवाब मांगा।**

कार्यकाल पूर्ण होने से पूर्व, उनके चुनाव कराए जाने जरूरी है। नगरपालिका अधिनियम के तहत, पिछले बोर्ड की पहली बैठक के पांच साल पूरे होने से पहले चुनाव होने चाहिए। प्रदेश की नगरपालिकाओं का कार्यकाल 25 नवंबर, 2024 को पूरा हो चुका है। राज्य सरकार और निर्वाचन आयोग ने इन नगरपालिकाओं के चुनाव कराने के बजाए यहां प्रशासक लगा दिए। याचिका में यह भी कहा गया कि प्राकृतिक आपदाओं के अलावा स्थानीय निकायों के चुनाव टाले नहीं जा सकते हैं। यदि किसी पालिका बोर्ड का विघटन किया गया है तब भी छह माह के भीतर चुनाव (शेष अंतिम पृष्ठ पर)

कांग्रेस के पोस्टर की पाकिस्तान के पूर्व मंत्री ने “तारीफ” की!

भाजपा ने इस पर कटाक्ष किया कि अब कांग्रेस केवल पाकिस्तान की भाषा ही नहीं बोलती, अब पाकिस्तान के आदेश पर काम भी करती है

- कांग्रेस के पोस्टर में चूड़ीदार पजामा व कुर्ता पहने एक आदमी दिखाया है, जिसका रंग रूप व काठी प्र.मंत्री मोदी जैसे हैं तथा पोस्टर में कैप्शन दिया है “गायब”। इस पोस्टर में इस व्यक्ति का सिर कटा हुआ दिखाया गया है, जिससे पाकिस्तान के हाई कमिश्नर की गला काटने के “इमेज” का स्मरण होता है।
- पलटवार में भारत ने पाकिस्तान के कई टॉप टी.वी. चैनल्स, जैसे, डॉन न्यूज़, ए.आर.वाय. न्यूज़, समा टीवी व जियो न्यूज़ पर प्रतिबंध लगाने का इरादा जताया है।
- साथ ही भारत ने इज़रायल की रणनीति अपनाते हुए, वीडियो जारी किये हैं, जिनमें पाकिस्तान की मदद व संरक्षण में आतंकवादियों द्वारा भारत को टारगेट बनाना साफ दिखाया गया है।

व्यवहार भी अब इस्लामाबाद जैसा हो गया है। कांग्रेस पार्टी ने एक तस्वीर साझा की है, जिसमें प्रधानमंत्री मोदी का सिर नहीं है– यह ठीक वैसा ही है, जैसा लंदन में पाकिस्तान के राजनयिक ने भारतीयों की ओर “गला काटने” का इशारा किया था। कांग्रेस न केवल पाकिस्तान की भाषा

बोल रही है, बल्कि आतंकियों जैसा व्यवहार भी कर रही है।”

पहलगाम हमले के बाद सरकार ने “भारत को निशाना बनाने वाले सूचना “युद्ध” को लेकर चिंता जताई है। इसके जवाब में भारत ने पाकिस्तान में स्थित (शेष अंतिम पृष्ठ पर)

सुप्रीम कोर्ट ने बिल्डर व बैंक की सांठ-गांठ की जाँच

सीबीआई को सौंपी

दिल्ली, नैशनल कैपिटल रीज़न, मुम्बई, चंडीगढ़, मोहाली व कोलकाता से इस सांठ-गांठ की कई खबरें व शिकायतें आयी थीं, सुप्रीम कोर्ट के पास

-जाल खंबाता-
-राष्ट्रदूत दिल्ली ब्यूरो-
नई दिल्ली, 29 अप्रैल। फ्लैटों /मकानों के निर्माण तथा ग्राहकों को सौंपे जाने में किये जा रहे विलम्ब पर कड़ी नाराजगी व्यक्त करते हुये, सर्वोच्च न्यायालय ने दिल्ली, नैशनल कैपिटल रीज़न (एनसीआर), मुम्बई, चंडीगढ़, मोहाली और कोलकाता के प्रोजेक्टों के मामलों में बिल्डरों और बैंकों के बीच की “नापाक साँठ-गाँठ” की सीबीआई जाँच के आदेश दिये हैं।

मंगलवार को सुनवाई के दौरान, न्यायमूर्ति सूर्यकान्त तथा एच कोटीश्वर सिंह की बेंच ने सीबीआई को निर्देश दिये कि वह सात प्रीलिमिनरी इन्क्वायरी (पीई) दर्ज करे तथा एक स्पेशल

- **सुप्रीम कोर्ट ने अपने आदेश में कहा कि सीबीआई “प्रिलिमनरी इन्क्वायरी” रजिस्टर करे तथा एक स्पेशल इन्वैस्टिगैटिंग टीम (एसआईटी) गठित करे, जाँच के लिए।**

इन्वेस्टिगेशन टीम (एसआईटी) गठित करे।

अदालत ने उत्तर प्रदेश तथा हरियाणा के पुलिस महानिदेशकों, जो

राज्य पुलिस के सर्वोच्च अधिकारी होते हैं, से भी कहा है कि जाँच में सहायता के लिये सीबीआई को पुलिस अधिकारी उपलब्ध कराये जायें।

जिन कम्पनियों के खिलाफ पीई दर्ज की जायेगी, उनमें से एक है “सुपरटेक”। सर्वोच्च न्यायालय, जो इस केस की मॉनिटरिंग तथा हर महीने सुनवाई करेगा, ने दिल्ली –एनसीआर के नोएडा, ग्रेटर नोएडा, यमुना एक्सप्रेस वे, गुरुग्राम तथा गाजियाबाद में स्थित प्रोजेक्टों की प्रारंभिक जाँच के आदेश दिये हैं।

जिन अन्य बिल्डरों के प्रोजेक्ट दिल्ली–एनसीआर, मुम्बई, चंडीगढ़, मोहाली, कोलकाता में हैं, उनकी भी जाँच होगी। सीबीआई से कहा गया कि वह अन्तरिम स्टेटस रिपोर्ट पेश करे।

सरिस्का में 3 शावकों के जन्म से टाइगर संख्या 44 हुई

अलवर। अलवर सरिस्का में बाघिन एसटी –30 ने 3 शावकों को जन्म दिया है। शावकों की उम्र करीब 2 महीने है। अब सरिस्का में टाइगर की संख्या 44 हो गई है।

बता दें कि बाघ पुनर्स्थापन की प्रक्रिया के तहत बाघिन एसटी –30 को 2023 में रणथम्भौर से सरिस्का लाया गया था और यहां टहलाने रेंज के भगानी

- **जन्म देने वाली बाघिन एसटी-30 को 2023 में रणथम्भौर से सरिस्का पुनर्स्थापित किया गया था।**

में छोड़ा गया था।

सोसीएफ संग्राम सिंह ने बताया कि जंगल में गश्त के दौरान वनकर्मियों ने बाघिन एसटी–30 को 3 शावकों के साथ देखा था। शावक और बाघिन स्वस्थ नजर आ रहे हैं। वन विभाग ने अब बाघिन की मॉनिटरिंग बढ़ा दी है। कैमरा ट्रैप और ग्राउंड पेट्रोलिंग बढ़ाकर मानवीय हस्तक्षेप को कम से कम किया गया है। बाघिन के नए शावक आने के बाद वन राज्य मंत्री संजय शर्मा ने वनकर्मियों को बधाई दी।

‘सफल इकोनॉमिक्स, सफल राजनीति भी है’

तमिलनाडु के मु.मंत्री ने सोच-समझ कर यह नारा अपनाया है, अगले विधानसभा चुनाव के लिए

- हालांकि, उनके दो मंत्री भ्रष्टाचार में लिप्त पाये गये हैं तथा मंत्री पद से हटा दिया गया है। परन्तु, स्टालिन यह जानते हैं कि भ्रष्टाचार चुनाव में कोई खास मुद्दा नहीं होता।
- इसका उदाहरण हैं जयललिता, जिन पर भ्रष्टाचार के भारी आरोप लगे, पर, वे दोबारा मु.मंत्री चुनकर आयीं।
- अतः स्टालिन तमिलनाडु की, शिक्षा के क्षेत्र में, औद्योगिकीकरण के मामले में सफलता का ही उदाहरण देते है और इसे ही चुनाव का मुद्दा बनाना चाहते हैं। वे 2024-25 में तमिलनाडु में 9.69 प्रतिशत ग्रोथ रेट को अपनी सरकार की सबसे बड़ी उपलब्धि गिना रहे हैं।

टूटा है, तभी बनता है, गठबंधन पार्टनरों के हल्के-फुल्के मतभेद भी हैं, तथा अभिनेता विजय का भी राजनैतिक क्षितिज पर उदय हो चुका है – इस सब कारणों के चलते, स्टालिन आत्मविश्वास से भरे हुये प्रतीत हो रहे हैं, या फिर तमिलनाडु के मतदाताओं के सम्मुख वे स्वयं को इस रूप में प्रस्तुत कर रहे हैं।

वे आर्थिक मोर्चे पर राज्य की उपलब्धियों को प्रस्तुत करते ही रहते हैं

तथा अपनी सरकार के दूसरे कार्यकाल के दौरान भी वे ऐसी ही उपलब्धियों के वादे कर रहे हैं।

मंगलवार को, विधानसभा में बहस का समापन करते हुये, उन्होंने अपनी सरकार की चार साल की विभिन्न उपलब्धियाँ गिनाईं। स्टालिन ने विधानसभा में कहा कि उनकी पार्टी के नेतृत्व वाली इस सरकार के शासनकाल में राज्य ने नई ऊँचाइयों स्पर्श की हैं तथा

तमिलनाडु 9.69 प्रतिशत ग्रोथ रेट के साथ, 2024–25 में “पहले नम्बर” पर रहा है।

स्टालिन ने कहा कि यह ग्रोथ रेट अभूतपूर्व थी। उन्होंने यह भी कहा कि केन्द्र सरकार के आँकड़े इस तथ्य को प्रमाणित कर रहे हैं।

उन्होंने अपनी सरकार की प्रमुख उपलब्धियाँ बताते हुये कहा कि मिडिल स्कूलों में न कोई ड्रापआउट नहीं” है, गरीबी उन्मूलन के प्रयास जारी हैं तथा उच्च शिक्षा क्षेत्र में उल्लेखनीय प्रगति हुई है। स्टालिन ने कहा कि राज्य में कानून-व्यवस्था की स्थिति भी अच्छी है। कुछ लोग चाहते हैं कि हमसे चूक हो तथा कानून-व्यवस्था की स्थिति बिगड़े, लेकिन हमारी उपलब्धियाँ सबके सामने हैं, सबको दिखाई दे रही हैं।

स्टालिन ने पूर्ण भरोसा व्यक्त करते हुये कहा कि तमिलनाडु के मतदाता, विभिन्न कल्याणकारी योजनाओं तथा प्रोजेक्टों के क्रियान्वयन के कारण, द्रमुक को जबरदस्त समर्थन देंगे।

लेकिन जमीनी स्तर पर, कुछ सत्ता– (शेष अंतिम पृष्ठ पर)

हाई कोर्ट ने 36 साल पहले मिली सजा रद्द की

जयपुर, 29 अप्रैल। राजस्थान हाईकोर्ट ने एसिड अटैक के मामले में 36 साल पहले मिली सज़ा को रद्द कर दिया है। इसके साथ ही, अदालत ने याचिकाकर्ता को निचली अदालत से मिली ढाई साल की सज़ा की अवधि को बढ़ाने के लिए राज्य सरकार की ओर से

- **याचिकाकर्ता को 1989 में हत्या के प्रयास के अपराध पर निचली अदालत ने ढाई साल की सज़ा सुनाई थी। वैसे हाई कोर्ट ने 1989 में ही सज़ा स्थगित कर दी थी।**

पेश अपील को भी खारिज कर दिया है। जस्टिस महेन्द्र कुमार गोयल ने याचिकाकर्ता ने यह आदेश सलीम और राज्य सरकार की ओर से दायर अपीलों पर संयुक्त रूप से सुनवाई करते हुए (शेष अंतिम पृष्ठ पर)

विचार बिन्दु

श्रद्धा और विश्वास ऐसी जड़ी बूटियाँ हैं कि जो एक बार घोल कर पी लेता है वह चाहने पर मृत्यु को भी पीछे धकेल देता है। –अमृतलाल नागर

क्या है सोशल मीडिया का वास्तविक स्वरूप!

मार्शल मैक्लुहान का एक प्रसिद्ध कथन है कि “सभी मीडिया किसी न किसी मानवीय क्षमता का विस्तार हैं– मानसिक हो या शारीरिक”। इस आधार पर हमें सोशल मीडिया को उसके वास्तविक स्वरूप में समझने में मदद मिल सकती है। आभासी ऑनलाइन दुनिया का विस्तार इतना व्यापक है कि कोई आश्चर्य नहीं कि यह हमारी भौतिक ऑफ़लाइन वास्तविकता में भी घुस कर उसे उथल-पुथल कर रहा है। कुछ विशेषज्ञ तो यह भी कह रहे हैं कि यह “वास्तविकता के पुनर्निर्माण का युग” है। सूचना का अतिभार इतना है कि तथ्य और कल्पना के बीच अंतर करना मुश्किल हो चला है। इसके चलते कुछ विशेषज्ञ यह निष्कर्ष भी निकाल रहे हैं कि वर्तमान ‘सूचना युग’ वास्तव में ‘झूठी सूचना का युग’ है, जिसमें सत्य बार-बार बलि चढ़ता है। एक समय था जब समाचार मीडिया संगठनों द्वारा तथ्य को पवित्र माना जाता था। हालांकि यह भी तथ्य है कि पूर्ण हमेशा ही मीडियाकर्मियों से दूर रहा है, लेकिन उन्होंने जितना संभव हो सके इसके करीब पहुंचने की कोशिश जरूर की। बीबीसी के एक प्रसिद्ध प्रोमो को याद किया जा सकता है जिसमें दावा किया जाता था कि “सत्य के कई शेड्स होते हैं और हम उन सभी को प्रस्तुत करते हैं”। एक नये शब्द ‘पोस्ट-ट्रुथ’ ने 2016 में वास्तुनिष्ठ डिक्शनरी में प्रवेश किया। इसे एक विशेषण के रूप में परिभाषित किया गया था, यानि वस्तुनिष्ठ तथ्य जनमत को बनाने में कम प्रभावी प्रभावी होते हैं मगर भावनाओं और व्यक्तिगत विश्वासों को उभारने में अधिक कारगर होते हैं। ‘पोस्ट-ट्रुथ’ को ‘वर्ष का शब्द’ नामित करते हुए ऑक्सफोर्ड डिक्शनरी के अध्यक्ष ने एक दशक से भी कम समय पहले कहा था: “यह आश्चर्य की बात नहीं है कि हमारी पसंद एक ऐसे वर्ष को दर्शाती है जो अत्यधिक आवेशित राजनीतिक और सामाजिक प्रवचन से प्रभावित है। समाचार खोत के रूप में सोशल मीडिया के उदय और प्रतिष्ठान द्वारा पेश किए गए तथ्यों के प्रति बढ़ते अविश्वास से प्रेरित होकर, एक अवधारणा के रूप में पोस्ट-ट्रुथ कुछ समय से अपनी भाषाई पैर जमा रहा है।” इसके लगभग एक दशक बाद यह सुरक्षित रूप से कहा जा सकता है कि हम पोस्ट-ट्रुथ युग में रह रहे हैं। मगर यह जुमला आम पुराना हो गया है। कभी हमें बताया जाता था कि सोशल मीडिया राष्ट्रीय सीमाओं और सभी बाधाओं को तोड़कर लोगों को एक साथ लाता है तथा वह अभिव्यक्ति की स्वतंत्रता को वास्तविक रूप से सुनिश्चित करता है। इसीलिए स्वतंत्र सोशल मीडिया के आगमन से उत्साहित होकर पत्रकारिता शिक्षा के रूप में परिभाषित किया गया और ऑनलाइन पत्रकारिता में स्नातकोत्तर पाठ्यक्रम शुरू करने की होड़ में कूद पड़े। पत्रकारिता और जनसंचार के विश्वविद्यालयों में ये पाठ्यक्रम और डिग्रियां उन पासआउट के लिए नौकरियों के अवसर प्रदान करने के लिए डिज़ाइन की गईं जो अब न केवल बाजार के उत्पादों बल्कि राजनीतिक दलों और उनके नेताओं को बढ़ावा देने के लिए औजार बन कर मजदूरी का जरिया बन गईं। सभी स्वतंत्र पत्रकार हो गये। ऐसे मजदूरों को सम्मानजनक इंफ्लुएंसर का नाम दे दिया गया। केंद्र और राज्यों की सरकारों ने भी उनकी सेवाएं लेना शुरू कर दी है। प्रचार का काम करने वाले अब पत्रकार मान लिए गये हैं।

सोशल मीडिया का आम तक का अनुभव बताता है कि वह कुछ और भी करता है। वह जो कुछ और करता है वह अब बिल्कुल भी रहस्य नहीं है। वास्तव में वह एकता को तोड़ता है और सीधे टकराव की सुविधा देकर लोगों को विभाजित करता है। इसलिए, इसे उचित ही विभाजनकारी मीडिया के रूप में वर्णित किया जाने लगा है जो आम सहमति के प्रयासों की हमारी क्षमता को बाधित करता है। आम सहमति के बिना कोई भी समाज ज्ञान का साझा-निर्माण नहीं कर सकता है। समाज में टकराव के मुद्दों की कभी कोई कमी नहीं होती हैं। हम विवादित पक्षों के अग्रगण्यों को सोशल मीडिया पर आम तौर पर कटु शब्दों वाले द्वंद्व और झगड़ों में लिप्त रहते पाते हैं। यहां दोस्त बनाये जाते हैं और लोगों को अनफ्रेंड भी किया जाता है। सोशल मीडिया कुछ और भी करता है। यह समान विचारधारा वाले लोगों के समुदाय बनाता है। ऐसे समुदायों के लोग एक-दूसरे को हर तरह से पसंद करते हैं। फेसबुक, इंस्टाग्राम, और एक्स जैसे पटलों पर बने मित्र मोटे तौर पर समान विश्वदृष्टि रखते हैं। समान हित और

बीसवीं सदी के दौरान लंबे समय तक प्रिंट मीडिया और बाद में प्रसारण मीडिया ने समाज और राजनीति को आकार दिया। डिजिटल मीडिया जिसे विशेषज्ञों ने मुक्ति-मीडिया के रूप में देखा वह जिस धमाकेदार तरीके से आया, उसने अचानक पुराने संतुलन को बिगाड़ कर रख दिया है। अब हम सोशल मीडिया प्लेटफॉर्म की सामाजिक रूप से विनाशकारी भूमिका के खिलाफ आवाजें सुन रहे हैं।

कहता है कि सोशल मीडिया ने “संचार के लोकतंत्रीकरण और नागरिकों के सशक्तिकरण में उल्लेखनीय भूमिका निभाई है। इस माध्यम ने सामाजिक रूप से हाशिए पर पड़े समुदायों को आवाज दी है जिनका मुख्यधारा के समाचार मीडिया में बहुत कम प्रतिनिधित्व था या वे अनुपस्थित थे। सोशल मीडिया ने नागरिकों को सरकारों और प्रशासन की जवाबदेही सुनिश्चित करने का एक साधन प्रदान किया है।” सोशल मीडिया पर सभी को अपनी बात कहने की आजादी है। कोई भी किसी भी चीज को समाचार कह सकता है। और हर कोई किसी भी चीज को फर्जी खबर कह सकता है, ट्रोल कर सकता है। कोई नहीं जानता कि किस पर विश्वास किया जाए, किस पर भरोसा किया जाए। सोशल मीडिया समाज को आभासी जगत में ले जाता है। मुख्यधारा के भौतिक मीडिया के विपरीत सोशल मीडिया मनोवैज्ञानिक कनेक्शन पर काम करता है। संदेश इस तरह से तैयार किए जाते हैं कि वे भावनाओं को झूठे हैं। सोशल मीडिया, वास्तव में, बाजार उद्यम है। इन उद्यमों का उत्पाद उनके उपयोगकर्ता ‘हम लोग’ हैं। लोगों को उनके प्लेटफ़ॉर्म पर बनाए रखने के लिए एल्गोरिथ्म डिज़ाइन किया जाता है। यदि कोई मोदी विरोधी के रूप में क्लिक करता है, तो एल्गोरिथ्म उसे और अधिक मोदी विरोधी सामग्री दिखाएगा और इसके विपरीत यदि कोई राहुल गांधी विरोध का संकेत देता है तो उसे एल्गोरिथ्म वैसी सामग्री परोसेगा। इस प्रकार लोगों के पूर्वाग्रहों की पुष्टि होती है और कृत्रिम बुद्धिमत्ता का उपयोग करके दूसरों के प्रति घृणा को बढ़ाया जाता है। सोशल मीडिया का उदय शासन प्रणाली, विशेष रूप से इसकी संस्थाओं, में विश्वास के संकट के साथ हुआ है। एक के बाद एक बड़े वित्तीय घोटालों के साथ मीडिया में लोगों के विश्वास में दीर्घकालिक गिरावट आई है। इसका मतलब है कि जिन बुनियादी संस्थाओं पर लोकतंत्र आधारित है, उन्हें बदनाम किया जाता है। परिणामस्वरूप हम लोकलुभावन जननायकों और राष्ट्रवादी जननायकों का उदय देखते हैं।

पुस्तक वॉर इन 140 कैरेक्टर्स: हाउ सोशल मीडिया इज रीशेपिंग कॉम्प्लैक्ट इन द ट्वेंटी फर्स्ट सेंचुरी के लेखक डेविड पैट्रिकर्क्स कहते हैं कि, “जितना अधिक संदेश आप दर्शकों के मन में सभी सूचनाओं के प्रति जाग सक्ते हैं उतना ही सत्य को पहचानने की उनकी प्रवृत्ति को कमजोर कर सकते हैं। इसका उद्देश्य पुराने युग के राजनेताओं की तरह सत्य को तोड़-मरोड़ कर पेश करना नहीं है, बल्कि इस धारणा को ही खत्म करना है कि कोई वस्तुनिष्ठ सत्य मौजूद है।” अब सवाल उठ रहे हैं कि क्या हमारा यह विश्वास कि इंटरनेट और डिजिटल मीडिया तकनीक हमें स्वतंत्रता के एक नए युग में ले जाएगी, अब भी सच हो सकता है? मगर अनेकों को लगता है कि “लोकतांत्रिक बदलाव के लिए आशावादी दृष्टिकोण” जो कभी डिजिटल मीडिया के क्षेत्र में निहित था, उसमें से बहुत कुछ खो गया है और अब एक गहरी निराशावादित छा गई है। नागरिक जीवन पर डिजिटल मीडिया के सभी रूपों के दीर्घकालिक प्रभाव के बारे में गहन अनिश्चितता प्रतीत होती है, विशेष रूप से सोशल मीडिया प्लेटफ़ॉर्म के लिए, जो कई लोगों के लिए आभासी की जगह वास्तविक बन गए हैं। कुछ समाजशास्त्री इसे एक समस्याग्रस्त पहलू मानते हैं कि किस प्रकार डिजिटल मीडिया अपना स्वरूप बदल रहा है, जनमत का निर्माण किस प्रकार हो रहा है तथा उदार लोकतंत्रों की नागरिक संस्कृति किस प्रकार विकसित हो रही है। बीसवीं सदी के दौरान लंबे समय तक प्रिंट मीडिया और बाद में प्रसारण मीडिया ने समाज और राजनीति को आकार दिया। डिजिटल मीडिया जिसे विशेषज्ञों ने मुक्ति-मीडिया के रूप में देखा वह जिस धमाकेदार तरीके से आया, उसने अचानक पुराने संतुलन को बिगाड़ कर रख दिया है। अब हम सोशल मीडिया प्लेटफॉर्म की सामाजिक रूप से विनाशकारी भूमिका के खिलाफ आवाजें सुन रहे हैं। कुछ टिप्पणीकार ‘निगरानी पूंजीवाद’ पर आधारित सोशल मीडिया की एकाधिकार शक्ति की बात करते हैं। राजनीतिक समूहों और कॉर्पोरेट संगठनों द्वारा उनका उपयोग और दुरुपयोग खुलेआम हो रहा है। हम एक ऐसे चरण में पहुंच गए हैं जहां हमारा नफरत और असहिष्णुता के प्रसार में सोशल मीडिया की भूमिका के बारे में चिंतित होना स्वाभाविक है। इसलिए, लोगों को, विशेष रूप से मीडियाकर्मियों को, अस्वस्थ सूचना वातावरण से दूर रहकर वास्तविक सूचना स्रोतों से जुड़े रहने, सोशल मीडिया पर वायरल हो रहे संदेशों पर अनजाने में विश्वास न करने और वास्तविक पुस्तकों को भौतिक रूप में पढ़ने के लिए शिक्षित करने की आवश्यकता है।

–अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)



राजेन्द्र मोहन शर्मा

राजस्थान, भारत का सबसे बड़ा राज्य, गंधीर जल संकट से जूझ रहा है। 68 प्रतिशत रेगिस्तानी भूमि और 400 से 600 मिलीमीटर की औसत वार्षिक वर्षा, जो राष्ट्रीय औसत (1,100 मिलीमीटर) से काफी कम है उस पर ऊपर से अंधाधुंध पानी का दोहन और रेत के धोरों पर भ्रष्टाचार की दियों का अकूत प्रवाह इस संकट की जड़ है। केंद्रीय जल आयोग की 2024 की रिपोर्ट के अनुसार, राज्य में प्रति व्यक्ति पानी की उपलब्धता केवल 900 क्यूबिक मीटर है, जबकि राष्ट्रीय औसत 1,545 क्यूबिक मीटर है।

केंद्रीय भूजल बोर्ड की 2025 की रिपोर्ट बताती है कि राज्य में 295 ब्लॉकों में से 70 प्रतिशत डार्क जोन में हैं, जहाँ भूजल स्तर लगभग 300 मीटर तक नीचे चला गया है। नेशनल इंस्टीट्यूट ऑफ हाइड्रोलॉजी की 2024 की स्टडी के अनुसार, पिछले दो दशकों में भूजल स्तर में 2 मीटर प्रति वर्ष की दर से गिरावट आई है। लूनी

और बनास जैसी नदियाँ गर्मियों में सूख जाती हैं। राजस्थान जन स्वास्थ्य अभियांत्रिकी विभाग की 2025 की रिपोर्ट के मुताबिक, 70 प्रतिशत तालाब और जलाशय सूख चुके हैं या अतिक्रमण और कचरे की भेंट चढ़ गए हैं। गर्मियों में, जब तापमान 45 से 50 डिग्री सेल्सियस तक पहुँचता है, पेयजल की माँग चरम पर होती है तब हमारे पास पहुंचाने को पानी होता ही नहीं है। राजस्थान जल संसाधन विभाग की 2024 की रिपोर्ट के अनुसार, 80 प्रतिशत हैंडपंप और टयूबवेल गर्मियों में सूख जाते हैं। जल विरादरी की 2024 की रिपोर्ट कहती है कि 60 लाख ग्रामीण परिवार स्वच्छ पेयजल से वंचित हैं। यूनिसेफ की 2024 की स्टडी के मुताबिक, ग्रामीण महिलाएँ और लड़कियाँ अब भी प्रतिदिन 4-6 घंटे पानी लाने में बिताती हैं, जिससे 30 प्रतिशत लड़कियाँ स्कूल नहीं जा पातीं। टैकरो की अनियमित आपूर्ति और 500 रुपये प्रति टैकर की कीमत गरीब परिवारों के लिए बोझ है। कृषि पर भी जल संकट की गहरी मार पड़ रही है।

भारतीय कृषि अनुसंधान परिषद की 2024 की रिपोर्ट के अनुसार, भूजल दोहन के कारण 35-40 प्रतिशत कृषि उत्पादन में कमी आई है। 40 प्रतिशत कृषि योग्य भूमि बंजर हो चुकी है, खासकर डार्क जोन ब्लॉकों में, जहाँ सिंचाई के लिए पानी उपलब्ध नहीं है। जब जल जीवन मिशन 2019 में शुरू हुआ था तब 1.07 करोड़ ग्रामीण परिवारों को 2024 तक नल से 55

लीटर प्रति व्यक्ति प्रतिदिन स्वच्छ पेयजल पहुँचाने का लक्ष्य रखा गया था। लेकिन जल शक्ति मंत्रालय की 2025 की प्रगति रिपोर्ट के अनुसार, केवल 60 लाख परिवारों (56 प्रतिशत) को ही यह सुविधा मिल सकी है। अब भी राज्य के 17,000 गाँवों में नल का पानी नहीं है। आदिवासी क्षेत्रों में केवल 29 प्रतिशत घरों में नल का पानी उपलब्ध है। कई जगह पाइपलाइनें बिछाई गईं, लेकिन पानी की आपूर्ति नहीं होती। रखरखाव के लिए फंड की कमी और टूटी पाइपलाइनों ने जल जीवन मिशन को कमजोर किया है।

सबसे ज्यादा नुकसान पहुँचाया। कंट्रोलर एंड ऑडिटर जनरल की 2024 की ऑडिट रिपोर्ट के अनुसार, 15,000 करोड़ रुपये के आवंटित फंड में से लगभग 25 प्रतिशत यानी करीब 3,750 करोड़ रुपये भ्रष्टाचार की भेंट चढ़ गए थे। कागजी पं 100इ नल कनेक्शन दिखाए गए, लेकिन कई गाँवों में नल का पानी पहुंचा ही नहीं है। टेंडर प्रक्रिया में पारदर्शिता की कमी रही, और ठेकेदारों ने निम्न गुणवत्ता की सामग्री का उपयोग किया, जिससे पाइपलाइनें जल्दी खराब हो गईं। इससे लागत 30 प्रतिशत तक बढ़ाई गई, फिर भी कार्य अधूरे ही रहे।

जल संरक्षण फाउंडेशन की 2024 की रिपोर्ट के अनुसार, 10 प्रतिशत पाइपलाइन परियोजनाएँ तो केवल कागजों में ही पूरी हुईं। कई जगह पानी की आपूर्ति के लिए पंप या बिजली

काफी बाल विवाह रूकवाए भी गए हैं, लेकिन जब तक इस अभियान में धर्मगुरु शामिल नहीं होंगे, यह अभियान पूर्ण सफल नहीं हो सकता। इसलिए अब इस अभियान में धर्मगुरुओं को शामिल करते हुए संकल्प लिया गया है कि 2030 तक बाल विवाह मुक्त भारत में झुंझुं और राजस्थान भी अपना पूरा सहयोग देगा। उन्होंने बताया इस अभियान के तहत अब धर्मगुरुओं द्वारा भी लोगों को बाल विवाह ना करने के लिए जागरूक किया जाएगा।

■ **बाल विवाह मुक्त भारत की दिशा में बढ़ाया कदम. झुंझुं में अभियान का शुभारंभ किया**

केवल झुंझुं, बल्कि चूरू, नागौर, अजमेर, डीडबलाना-कुचामन और बीकानेर में इस अभियान की शुरुआत की है। झुंझुं की बाल विवाह मुक्त बनाने की दिशा में पिछले दो सालों से काम किया जा रहा है। जागरूकता से

सामाजिक, आर्थिक और कानूनी सशक्तिकरण का भी मार्ग प्रशस्त करेगा। भारत में वक्फ के पास लाखों एकड़ भूमि होने के बावजूद मुस्लिम महिलाओं के लिए शिक्षा, विधवाओं और तलाक़शुदा महिलाओं के कल्याण या अनाथ बच्चों की देखभाल हेतु कोई ठोस व्यवस्था नहीं बन पाई थी। यह अधिनियम इन सभी कमियों को दूर करने की दिशा में एक निर्णायक कदम है।

1. निर्णय प्रक्रिया में महिलाओं की भागीदारी:– पहले बार राज्य वक्फ बोर्डों और केंद्रीय वक्फ परिषद में दो मुस्लिम महिलाओं की अनिवार्य भागीदारी सुनिश्चित की गई है। यह नारी सहभागिता की दिशा में ऐतिहासिक पहल है। अब महिलाओं का अनुभव और उनकी प्राथमिकताएं भी नीतियों के निर्माण में महत्वपूर्ण भूमिका निभाएंगी, जिससे समाज में उनकी स्थिति सुदृढ़ होगी।

2. महिलाओं के उत्तराधिकार अधिकारों की रक्षा:– वक्फ-अलाल-औलद एक ऐसी व्यवस्था है जिसमें संपत्ति को परिवार के लिए समर्पित किया जाता है। पहले, इस

व्यवस्था में कई बार महिलाओं के उत्तराधिकार अधिकारों की अनेकुरी होती थी, सिर्फ घर के पुरुषों को ही उत्तराधिकार का लाभ मिलता था। वक्फ-अलाल-औलद में नई व्यवस्था के तहत अब महिलाओं के उत्तराधिकार अधिकारों की रक्षा सुनिश्चित की गई है। संशोधित अधिनियम महिलाओं को भी पारिवारिक संपत्ति में उनका उचित अधिकार दिलाता है, जिससे उनकी आर्थिक स्वतंत्रता को मजबूती मिलेगी। आर्थिक रूप से सशक्त महिला में सुरक्षा व सम्मान की भावना अधिक होती है।

3. वंचितों के लिए आर्थिक सहायता:–अब वक्फ की आय का उपयोग विवाहों, तलाक़शुदा महिलाओं और अनाथ बच्चों के कल्याण हेतु भी किया जा सकेगा। इससे उन्हें आवश्यक आर्थिक और सामाजिक सुरक्षा प्राप्त होगी।

4. पारदर्शिता और तकनीकी सशक्तिकरण:–डिजिटल तकनीकों के उपयोग और ऑनलाइन पोर्टलों की स्थापना से महिलाएं अपनी संपत्तियों और कानूनी अधिकारों से जुड़ी जानकारी आसानी से प्राप्त कर सकेंगी।

कनेक्शन नहीं दिए गए, और रखरखाव की कोई व्यवस्था नहीं की गई है। पड़ोसी राज्यों से पानी के समझौते भी आधे-अधूरे हैं। इंदिरा गांधी नहर बीकानेर और जैसलमेर में पंजाब से पानी लाती है, जिससे 15 लाख हेक्टेयर भूमि की सिंचाई होती है। लेकिन राजस्थान जल संसाधन विभाग की 2024 की समीक्षा रिपोर्ट के अनुसार, खराब रखरखाव और चोरी के कारण 30 प्रतिशत पानी बर्बाद हो जाता है। नर्मदा नहर बांसवाड़ा में गुजरात से पानी लाती है, जिससे 2.5 लाख हेक्टेयर भूमि को लाभ होता है, लेकिन गुजरात के साथ विवाद के कारण यहां भी पानी की आपूर्ति अनियमित है। यमुना का पानी अलवर और भरतपुर के लिए है, लेकिन हरियाणा अपर्याप्त पानी छोड़ता है। ८

राष्ट्रिय जल संरक्षण के प्रयासों में कुछ प्रगति अक्षय हुई है। मुख्यमंत्री जल स्वावलंबन अभियान ने 2016 से 2025 तक 2.5 लाख जल संचयन संरचनाएँ, जैसे तालाब, चेक डैम, और एनीकट, बनाए गए हैं। झालावाड़ में कालिंसिंध नदी पर बना एक एनीकट 10,000 हेक्टेयर भूमि की सिंचाई कर रहा है। सीकर में रेनवाटर हावैसिंग को बढ़ावा मिला है। लूनी और बनास जैसी नदियों के पुनर्जनन के लिए छोटे चेक डैम बनाए जा रहे हैं। लेकिन ये प्रयास विशाल संकट के सामने नाकाफी हैं। इस संकट से निपटने के लिए ठोस कदमों की आवश्यकता है। भ्रष्टाचार रोकने के लिए डिजिटल मॉनिटरिंग और तृतीय-पक्ष ऑडिट अनिवार्य हों। टेंडर

राजेन्द्र मोहन शर्मा, साहित्यकार, शिक्षाविद और चिन्तक

अपहृत बालिका को दस्तयाब किया

सुलताना, (निसं)। लापता बच्चों को ढूँढने के लिए राजस्थान पुलिस ने खुशी-9 अभियान चलाया हुआ है, जिसके तहत झुंझुं की सुजिताना पुलिस ने एक नाबालिग बालिका को करीब 700 किलोमीटर तक पीछाकर कोटा के रामपुर से दस्तयाब किया। दर्ज हुए मामले में अनुसंधान के बाद नाबालिग का अपहरण करने वाले आरोपी को भी सुलताना पुलिस ने गिरफ्तार किया है।

सुलताना एसएचओ रविंद्र कुमार ने बताया कि थाने में एक युवक ने मामला

दर्ज करवाया था कि उसकी नाबालिग बहन का किसी ने अपहरण कर लिया है। जिसके बाद पुलिस ने सूचना जुटाई और नाबालिग की तलाश में करीब 700 किलोमीटर दूर कोटा के रामपुर तक पहुंची। जहां से नाबालिग को दस्तयाब किया गया। इस मामले में नाबालिग के बयान और परिजनों की रिपोर्ट पर अपहरण का मामला भी दर्ज किया गया था। इस मामले में नाबालिग का अपहरण करने वाले कोटा के रामपुर थाना इलाके के लखवा निवासी नरेश पुत्र गुलाब भाट को भी गिरफ्तार किया गया है।

मुस्लिम महिलाओं के सशक्तिकरण की दिशा में ऐतिहासिक पहल



विजया रहाटकर

भारत में महिला सशक्तिकरण केवल एक सामाजिक पहल नहीं, बल्कि राष्ट्र निर्माण की नींव है। पिछले लगभग एक दशक से महिलाओं को उनके अधिकार, सम्मान और हिस्सेदारी दिलाने के लिए निरंतर प्रयास किए जा रहे हैं। इसी दिशा में हाल ही में पारित वक्फ (संशोधन) अधिनियम 2025 एक ऐतिहासिक उपलब्धि है। नैतिकता, ऐतिहासिकता और वैधानिकता के सभी मानकों पर खरा उतरते हुए यह अधिनियम न केवल वक्फ संपत्तियों के प्रबंधन को पारदर्शी और जवाबदेह बनाएगा, बल्कि मुस्लिम महिलाओं के

राशिफल बुधवार 30 अप्रैल, 2025



पंडित अनिल शर्मा

वैशाख मास, शुक्ल पक्ष, तृतीया तिथि, बुधवार, विक्रम संवत 2082, रोहिणी नक्षत्र सायं 4:18 तक,

शोभन योग दिन 12:01 तक, गर करण दिन 2:21 तक, चन्द्रमा आज रात्रि 3:15 से मिथुन राशि में संचार करेगा।

ग्रह स्थिति: सूर्य-मेघ, चन्द्रमा-वृष, मंगल-कर्क, बुध-मीन, गुरु-वृष, शुक्र-मीन, शनि-मीन, राहु-मीन, केतु-कन्या राशि में। आज सर्वाथि सिद्धि योग सूर्योदय सम्पूर्ण दिन-रात है। रवियोग सायं 4:18 से आरम्भ होगा। भद्रा रात्रि 12:48 से आरम्भ होगी। आज आखातीज, अक्षया तृतीया, श्री मातंगी जयन्ती, त्रेता युगादि, कल्पादि है। आज वर्षोत्पत्त समाप्त होगा और रोहिणी व्रत है।

श्रेष्ठ चौघड़िया: लाभ अमृत सूर्योदय से 9:09 तक, शुभ 10:46 से 12:24 तक, चर 3:38 से 5:14 तक, लाभ 5:14 से सूर्योस्त तक।

राहुकाल: 12:00 से 1:30 तक। **सूर्योदय** 5:53, **सूर्यास्त** 6:55

मेघ आर्थिक कारणों से अटक हुए कार्य बन्दे लगेगे। संभावित धन प्राप्त होगा। व्यावसायिक यात्रा सफल रहेगी। घर-परिवार में धार्मिक-मांगलिक कार्य सम्पन्न हो सकते हैं।

वृष व्यावसायिक कार्यों के लिए दिन अच्छा रहेगा। चलते कार्यों में प्रगति होगी। महत्वपूर्ण कार्य योजना का क्रियान्वयन होगा। आर्थिक स्थिति में सुधार होगा। परिवार में उत्सव जैसा माहौल रहेगा।

मिथुन आर्थिक मामलों में परेशानी नहीं है। धन हानि का भय है। अनावश्यक धन खर्च होना। व्यावसायिक कार्यों के लिए भागदौड़ रहेगी।

कर्क व्यावसायिक कार्यों में व्यस्तता बनी रहेगी। व्यावसायिक प्रयासों में उचित सफलता मिलेगी। नौकरपेशा व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।

सिंह व्यावसायिक कार्यों के लिए दिन अच्छा रहेगा। व्यावसायिक प्रयासों में उचित सफलता मिलेगी। व्यावसायिक अनुबंध प्राप्त होंगे। नवीन कार्यों के लिए दिन अच्छा रहेगा।

कन्या नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बन्दे लगेगे। व्यावसायिक संपर्क बनेंगे। शुभ-मांगलिक कार्यों में भाग ले सकते हैं।

तुला चन्द्रमा अष्टम भाव में शुभ सकती है। व्यावसायिक परेशानियां अभी यथावत बनी रहेगी। आवश्यक कार्यों में विलम्ब हो सकता है। आज बन्दे कार्य बिगड़ सकते हैं।

वृश्चिक परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। व्यावसायिक आर्थिक स्थिति ठीक रहेगी।

धनु स्वास्थ्य संबंधित चिन्ता दूर होगी। अटक हुए कार्य बन्दे लगेगे। विवादित मामलों से राहत मिलेगी। अस्त-व्यस्त दिनचर्या में सुधार होगा।

मकर व्यावसायिक कार्यों को प्राथमिकता से करने का प्रयास करें। व्यावसायिक कार्यों से संबंधित वार्ता सफल रहेगी। नवीन कार्यों में उचित सफलता मिलेगी। आर्थिक स्थिति ठीक रहेगी।

कुंभ घर-परिवार में शुभ-मांगलिक कार्य सम्पन्न हो सकते हैं। परिवार में सुख-सुविधाएं बढ़ेगी। परिवार में महत्वपूर्ण कार्य सम्पन्न हो सकते हैं।

मीन परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक आर्थिक स्थिति ठीक रहेगी।

दिया कुमारी ने दोरासर के सैनिक स्कूल में गर्ल्स हॉस्टल का लोकार्पण किया

अच्छा लग रहा है अब सैनिक स्कूल में बेटियां भी पढ़ती हैं : दिया कुमारी

झुंझुनूं, (निसं)। डिप्टी सीएम दिया कुमारी ने झुंझुनूं जिला मुख्यालय के साथ लगेते दोरासर गांव स्थित सैनिक स्कूल में नवनिर्मित गर्ल्स हॉस्टल का लोकार्पण किया। इस मौके पर स्थानीय विधायक राजेंद्र भांबू समेत अन्य जनप्रतिनिधि और अधिकारी मौजूद थे। इससे पहले स्कूल पहुंचने पर डिप्टी सीएम का स्कूल प्रिंसिपल द्वारा स्वागत किया गया। सैनिक स्कूल में छात्राओं से मिलकर डिप्टी सीएम खुश नजर आई।

उन्होंने कहा कि उन्हें बेहद खुशी है कि अब सैनिक स्कूल में हमारी बेटियां भी पढ़ती है। उन्होंने इस मौके पर बालिका शिक्षा को लेकर भी प्रकाश डाला। डिप्टी सीएम ने हॉस्टल में पौधा लगाया और मां सरस्वती की प्रतिमा के समक्ष भी हाथ जोड़े। इस मौके पर पत्रकारों से बातचीत करते हुए डिप्टी सीएम दिया कुमारी ने कहा कि ना केवल सड़कें, बिजली, पानी, बल्कि टुरिज्म के लिहाज से भी शेखावाटी में डवलपमेंट हो, इसके लिए पूरी सरकार संकल्पद्ध है। यही कारण है कि गत



डिप्टी सीएम दिया कुमारी ने झुंझुनूं के दोरासर गांव स्थित सैनिक स्कूल का दौरा किया।

दिनों तपती धूप में तीन दिन के दौर पर सीएम भजनलाल शर्मा भी आए थे। उन्होंने कहा कि शेखावाटी की हवेलियों को संरक्षित करने का प्लान

बनाया जा रहा है। लगातार बैठकें की जा रही है। वहीं वे गुरुवार को फिर शेखावाटी के दौर पर आएंगी और खाटूश्याम के विकास के लिए केंद्र

सरकार ने जो बजट दिया है, उसे लेकर खाटूश्यामजी में ही बैठक होगी और आगे के कार्यों का प्लान तैयार किया जाएगा। इस मौके पर उन्होंने आइफा

■ उपमुख्यमंत्री दिया कुमारी सैनिक स्कूल में छात्राओं को देखकर खुश हुईं

अवाई कार्यक्रम को लेकर भी कहा कि यह कार्यक्रम ऐतिहासिक रहा है। आइफा के दौरान और उसके बाद राजस्थान का टुरिज्म बढ़ा है। आइफा एक विश्व स्तरीय कार्यक्रम है। जिससे राजस्थान को विश्व स्तर पर एक नई पहचान बनी है। एक मैसेज गया है कि इस तरह के आयोजनों के लिए भी राजस्थान सबसे शानदार जगह है।

उन्होंने कहा कि बॉलीवुड कलाकारों ने भी राजस्थान में हुए आइफा अवाई की प्रशंसा करते हुए राजस्थान के पर्यटन की जमकर तारीफ की है। आने वाले दिनों में बॉलीवुड की कई सारें फिल्मों की शूटिंग भी राजस्थान में होने वाली है। आइफा, ऐसा कार्यक्रम रहा है। जो दशकों तक राजस्थान की नई पहचान को विश्व स्तर पर प्रदर्शित करेगा।

स्मैक बेचने वाला गिरफ्तार

उदयपुर, (निसं)। शहर के सूरजपोल थाना पुलिस ने अवैध स्मैक बेचने वाले को गिरफ्तार किया। जिला पुलिस अधीक्षक योगेश गोयल के निर्देशन पर अतिरिक्त पुलिस अधीक्षक उमेश ओझा, पुलिस उप अधीक्षक महिपालसिंह के सुपरविजन में डीएसटी टीम प्रभारी श्यामसिंह रत्नू, सूरजपोल थानाधिकारी रतनसिंह के नेतृत्व में दल ने हिरणमगरी थानाधिकारी भरत योगी द्वारा स्मैक बेचने के मामले में गिरफ्तार प्रकाश व सुरेश से की गई पूछताछ के आधार पर आरिफ खान को गिरफ्तार किया। आरोपी के खिलाफ पूर्व में तीन प्रकरण दर्ज हैं।

अवैध डीजल पंप पकड़ा

श्रीगंगानगर, (निसं)। जिले में मुख्यमंत्री के दौरे के बाद सक्रिय हुए जिला प्रशासन ने देर रात्रि मुकलावा थाना क्षेत्र के गांव डाबला में एक अवैध रूप से संचालित डीजल पंप पर बड़ी कार्रवाई की। जिला रसद अधिकारी कविता सिसगा के नेतृत्व में छापेमारी कर भायश्री इन डीजल पंप से 5288 लीटर डीजल जब्त किया गया।

दुकान मालिक के साथ मारपीट

उदयपुर, (निसं)। दुकान मालिक के साथ मारपीट कर बाइक तोड़ने वाले बदमाशों के खिलाफ पुलिस ने प्रकरण दर्ज किया। पीडित किशन पुत्र भोला गमेती ने आरोपी सुरेश गमेती व साथी के खिलाफ प्रकरण दर्ज करवाया उसने बताया कि मेरी रामा धर्मललाई में मीट की दुकान है। 27 अप्रैल रात में दुकान बंद कर घर लौट रहा था। बीच रास्ते मिले आरोपियों ने मीट मांगा इस पर दुकान बंद कर घर जाने की बात कही तो आरोपियों ने मारपीट की।

अधिकारी की चप्पल से पिटाई करने के मामले में कांग्रेस प्रधान निलंबित

खैरथल, (निसं)। आठ दिन पहले खैरथल की कलेक्ट्रेट में पंचायतराज के जिला अधिकारी की चप्पल से पिटाई करना कांग्रेस पार्टी की कोटकासिम महिला प्रधान विनोद कुमारी सांगवान को भारी पड़ा है। सरकार के ग्रामीण विकास एवं पंचायती राज विभाग जयपुर के अतिरिक्त आयुक्त शासन उप सचिव जांच इंद्रजीत सिंह ने खैरथल-तिजारा जिला कलेक्टर डॉ. किशोर कुमार की रिपोर्ट में दोषी मानते हुए कोटकासिम की प्रधान सांगवान को मारपीट, अभद्र एवं अमर्यादित व्यवहार करने पर निलंबन के आदेश किए हैं। प्रधान निलंबन अवधि में किसी भी पंचायत समिति कार्य में भाग नहीं ले सकेंगी।

यह घटना 21 अप्रैल को उस वक्त की है जब खैरथल तिजारा जिले के कब्जे से आठ लाख का माल बरामद किया। पृष्ठताछ में आरोपी ने तीन वारदातें करना कबूल किया। जिला पुलिस अधीक्षक योगेश गोयल के निर्देश पर शहर में नकबजनी करने वालों पर कार्रवाई करने एवं अपराधियों की धड़पकड़ के लिए कार्रवाई करने के निर्देश पर अतिरिक्त



निलंबित महिला प्रधान विनोद कुमारी सांगवान

सहित अधिकारियों की समझाश्र और के बाद कोटकासिम महिला प्रधान विनोद कुमारी सांगवान ने कलेक्टर कक्ष से बाहर निकलकर विकास अधिकारी पंचायत समिति मुंडावर तथा कार्यवाहक अतिरिक्त मुख्य कार्यकारी अधिकारी संजय यादव की चप्पल से पिटाई कर दी, जिसका वीडियो सोशल मीडिया पर वायरल

■ खैरथल जिला कलेक्टर की रिपोर्ट पर ग्रामीण विकास एवं पंचायतीराज विभाग ने निलंबन के आदेश जारी किए

■ 21 अप्रैल को खैरथल कलेक्ट्रेट में कोटकासिम महिला प्रधान विनोद कुमारी सांगवान ने एक अधिकारी की चप्पल से पिटाई की थी

हुआ। दोनों पक्षों की तरफ से पुलिस में एक दूसरे के खिलाफ शिकायत की गई। घटना के बाद से दोनों तरफ से कार्रवाई के लिए जनप्रतिनिधि और अधिकारी कार्मिक अलग-अलग जापान देकर एक दूसरे के खिलाफ कार्रवाई की मांग को लेकर अधिकारियों से मिले। प्रधान सांगवान और अधिकारी के बीच कर्मचारियों को हटाएं जाने को लेकर करीब दो माह से खींचतान चल रही थी। 21 अप्रैल को भी प्रधान ने दिशा की बैठक में अधिकारी के खिलाफ मुद्दा उठाया, लेकिन बैठक के बाद जो घटनाक्रम कलेक्ट्रेट के अंदर हुआ उसने सबको अचंभित कर दिया।

उल्लेखनीय है कि सोमवार को कोटकासिम प्रधान विनोद कुमारी सांगवान ने निलंबन और कार्रवाई की मांग को लेकर पंचायतीराज विभाग के विभिन्न समारोहों में जिला कलेक्टर किशोर कुमार को जापान सींपा था। साथ ही उन्होंने ने जापान में कार्रवाई नहीं होने पर 30 अप्रैल से अनिश्चितकालीन कार्य बहिष्कार व घरने की चेतावनी भी दी गई थी। जापन के दौरान सहायक विकास अधिकारी संघ, पंचायती राज अभियंता संघ, ग्राम विकास अधिकारी संघ व पंचायती राज मंत्रालयिक कर्मचारी संघ अलवर के पदाधिकारी व सदस्य मौजूद थे।

नकदी हड़पी

उदयपुर, (निसं)। बेची गई जमीन की नकदी बैंक से निकाल हड़पने वाले पिता-पुत्र व साथियों के खिलाफ प्रकरण दर्ज किया। पीडित मोतीबाई पत्नी तुलसीराम निवासी बिछड़ी ने अपने पौत्र सुरेश पुत्र मांगीलाल, पुत्र मांगीलाल पुत्र तुलसीराम एवं मांगीलाल पुत्र हंसा भील निवासी टांक कुराबड़ के खिलाफ प्रकरण दर्ज करवाया।पीडिता ने बताया कि हम सभी ने जमीन बेची थी, जिसका 7 लाख रुपये मेरे बैंक खाते में आया था। उक्त नकदी आरोपियों ने निकाल हड़प ली।

लापता युवक का शव मंदिर परिसर में फांसी पर झूलता मिला

युवक के गले पर चोट के निशान और एक हाथ की नस भी कटी हुई मिली

भीलवाड़ा, (नि.सं.)। शहर के सदर थाना क्षेत्र में घर से लापता एक युवक का शव मंदिर परिसर में फांसी के फंदे पर झूलता मिला। उसके गले पर चोट के निशान और एक हाथ की नस भी कटी हुई मिली। वहीं रजिस्ट्री करने के बाद प्राप्त हुए साढ़े चार लाख रुपये भी गायब थे। इसे लेकर पिता ने अज्ञात लोगों के खिलाफ लूट के इरादे से बेटे की हत्या करने का शक जाहिर करते हुये रिपोर्ट दी है।

जानकारी के अनुसार कोटड़ी निवासी चुनौलाल तेली का बेटा गणेश लाल साहू 28 अप्रैल को भूखंड की रजिस्ट्री कराने के बाद रजिस्ट्रार कार्यालय, कुवाड़ा खान से परिव्रादी के जीजा रामजस तेली से भूखंड की विक्रय राशि साढ़े चार लाख रुपये लेकर निकला था। अहिंसा सक्रिल तक साले जीजा दोनों साथ-साथ आये। अहिंसा सक्रिल से गणेश, राशि लेकर बाइक से गांव के लिए रवाना हुआ, जो कोटड़ी नहीं पहुंचा। इसके बाद रामजस ने शाम करीब 5.30 बजे गणेश को फोन किया तो उसने कहा कि कोदूकोटा में बाइक पंच्वर हो गई है। इसके चलते रामजस, कोदूकोटा के लिए रवाना हुआ। वहां पहुंचने पर गणेश की रामजस ने तलाश की, लेकिन वह नहीं मिला। 5.50 बजे



युवक का फाइल फोटो

दुबारा फोन किया तो फोन बंद मिला। इसके चलते रामजस ने परिव्रादी के दोहिते नंदकिशोर को फोन कर बताया कि गणेश का फोन बंद आ रहा है। ऐसे में परिव्रादी व परिजनों ने गणेश की काफी तलाश की, लेकिन उसका कहीं पता नहीं चला। इसके बाद मंगलवार सुबह करीब 8.30 बजे गणेश के एक मित्र भैरूलाल तेली के फोन पर किसी ने फोन कर कहा कि गणेश तेली का शव पश्चाजी महाराज की डोहरी, सुवाणा में सगस जी महाराज के स्थान पर फंदे से लटक की हुई है। मोटरसाइकिल व बैग पास में पड़ा है। सूचना पर परिव्रादी के

■ रजिस्ट्री करने के बाद प्राप्त हुए साढ़े चार लाख रुपये भी गायब थे, रिपोर्ट दर्ज

■ पिता ने आशंका जताई कि उसके बेटे की अज्ञात लोगों ने मारपीट व लूटपाट कर हत्या कर दी

परिजन मौके पर पहुंचे। शव को फंदे से उतारा तो गले पर धारदार हथियार से चोट लगी हुई थी और एक हाथ की नस भी कटी थी, लेकिन वहां खून नहीं मिला। परिव्रादी ने आशंका जताई कि उसके बेटे की अज्ञात लोगों ने मारपीट व लूटपाट कर हत्या कर दी और शव को फंदे से लटका दिया। उसके बैग में रखे साढ़े चार लाख रुपये भी गायब है। परिव्रादी ने हत्यारों की गिरफ्तारी की मांग की। उधर, सदर सीओ श्याम सुंदर ने बताया कि परिजनों की रिपोर्ट के आधार पर पुलिस मामले की जांच कर रही है। शव, पोस्टमार्टम के बाद परिजनों के सुपुर्द कर दिया गया।

छह गिरफ्तार

उदयपुर, (निसं)। शहर में आने वाले पर्यटकों को परेशान करने के मामले में छह लपकों को पुलिस ने गिरफ्तार किया। जिला पुलिस अधीक्षक योगेश गोयल के निर्देशन पर अतिरिक्त पुलिस अधीक्षक उमेश ओझा, पुलिस उप अधीक्षक महिपालसिंह के सुपरविजन में डीएसटी टीम प्रभारी श्यामसिंह रत्नू, सूरजपोल थानाधिकारी रतनसिंह के नेतृत्व में गठित दल ने शहर में आने वाले पर्यटकों को परेशान करने वालों के खिलाफ कार्रवाई करते हुए इस मामले में दीपक पुत्र रोशन निवासी दुर्गा कॉलोनी नीमच खेड़ा अम्बामाता, सुरेन्द्रसिंह पुत्र शिवसिंह निवासी द्वारकापुरी सेक्टर 14 गोवर्धन विलास, जगदीश पुत्र जेठानंद निवासी रावजी का हाटा पंचायर, जितेन्द्र पुत्र शिवराम राजपुत निवासी रावजी का हाटा को गिरफ्तार किया। दीपक के खिलाफ पांच, सुरेन्द्रसिंह के खिलाफ छह, जगदीश के खिलाफ छब्बीस एवं जितेन्द्र के खिलाफ तीन प्रकरण लपकागिरी करने के पूर्व में दर्ज है। इसी तरह भुपालपुर थानाधिकारी आदर्श कुमार के नेतृत्व में गठित दल ने जीवेश भाटीया तथा हुसैन झाड़ोल पुत्र बराउद्दीन झाड़ोल को गिरफ्तार किया।

आर्मी स्टेशन के पास ड्रोन उड़ाते तीन युवक गिरफ्तार

■ तीन में से दो दिल्ली और एक बालोतरा का रहने वाला है

जालोर/बाड़मेर, (कासं)। बाड़मेर के आर्मी स्टेशन के पास ड्रोन उड़ा रहे तीन युवकों को गिरफ्तार किया गया है। इनमें से दो दिल्ली और एक बालोतरा का रहने वाला है। तीनों को सोमवार शाम को बाड़मेर ग्रामीण पुलिस ने गिरफ्तार किया। इन्हें सीआईडी ऑफिस लाया गया है। अब पुलिस और सुरक्षा एजेंसियां इनसे संयुक्त पूछताछ कर रही है। एएसपी बाड़मेर जसाराम बोस ने बताया कि सोमवार शाम ग्रामीण थाना पुलिस को सूचना मिली थी कि जालीपा आर्मी स्टेशन के पास करणी विहार कॉलोनी में तीन लड़के बिना पुलिस परमिशन ड्रोन उड़ा रहे हैं। यह संवेदनशील इलाके में आता है और यहां ड्रोन उड़ाना क्राइम की श्रेणी में आता है। ऐसे में सूचना पर बाड़मेर ग्रामीण थाना एसएचओ विक्रम सिंह टीम लेकर तुरंत मौके पर पहुंचे और तीनों को डिटेन कर लिया। पूछताछ में सामने आया कि आरोपी शुभम (26) पुत्र विनोद और उत्तका राधुमि किरतेश पुत्र रामनिवास पुता दोनों उत्तम नगर नई दिल्ली के रहने वाले हैं। दोनों ने

खुद को डिजिटल प्रमोटर बताया है। वहीं तीसरा युवक रमत्तार (30) पुत्र मोहम्मद तैयब बालोतरा का रहने वाला है। यह ड्रोन फोटोग्राफ है। आरोपियों से ड्रोन को जब्त कर लिया है। इसकी जांच की जा रही है। फिलहाल इन्हें शांति भंग में गिरफ्तार किया गया है। अब पुलिस और सुरक्षा एजेंसी इनसे संयुक्त पूछताछ कर रही है। एएसपी जसाराम बोस ने बताया कि करणी विहार कॉलोनी जालीपा आर्मी स्टेशन के पास है। ऐसे में इलाके में ड्रोन से फोटो-वीडियोग्राफी बैन है। शादी-विवाह आदि कार्यक्रमों के लिए भी ड्रोन की अनुमति नहीं है। पूछताछ में इनका कहना है कि वे नई कटी कॉलोनी करणी विहार का प्रमोशन वीडियो तैयार कर रहे थे। इसलिए ड्रोन से वीडियोग्राफी कर रहे थे। इस मामले में कॉलोनाइजर की भूमिका की भी जांच की जाएगी।

बीसलपुर बांध के पानी में जमी गाद के साथ बजरी निकालने का कार्य जारी

बांध में पानी के भराव क्षेत्र से गाद निकालने की आड़ मे अवैध रूप से बजरी निकाली जा रही है

देवली, (निसं)। इन दिनों उपखंड क्षेत्र के बीसलपुर बांध के जलभराव क्षेत्र से गाद निकाले जाने का कार्य युद्ध स्तर पर किया जा रहा है। इस पर जानकारी में मामला यह सामने आया कि गाद निकालने की आड़ में बांध के जल पेटे से कंपनी द्वारा गाद के निकालने के साथ-साथ अवैध रूप से भारी मात्रा में बजरी भी निकाली जा रही है।

ऐसे हालातों पर क्षेत्रवासियों का मानना है कि उक्त हालातों की जानकारी संबंधित एवं प्रशासनिक अधिकारियों को बखुबी होने के बावजूद जिम्मेदार अधिकारी जान बूझकर अंजान बने हुए हैं। यह भी सत्य है कि बीसलपुर बांध के जलभराव पेटे से गाद हटाने के कार्य में भारी भरकम मशीनरियों का इस्तेमाल किया जा रहा है। इन्हीं मशीनों के जरिए गाद हटाने के साथ-साथ भारी मात्रा में बनावस की बजरी भी निकाली जा रही है, जिसे कंपनी के कर्मचारी बड़ी-बड़ी मोटर बोट में भरकर किनारे पहुंचा रहे हैं। उल्लेखनीय है कि बीसलपुर बांध का जलस्तर 315.50 मीटर भराव क्षमता पर निर्धारित किया हुआ है। तो वहीं जानकारी यह भी सामने आई है कि बीसलपुर बांध के भराव क्षेत्र एवं कैमपेट एरिया तक बनावस नदी से गाद (काई)



देवली उपखंड क्षेत्र के बीसलपुर बांध के जलभराव क्षेत्र से बड़ी-बड़ी मोटर बोट मशीनरियां लगाकर पानी के तले से गाद के साथ-साथ बजरी को भी निकालने का काम किया जा रहा है।

को बाहर निकालने के कार्य का ठेका राज्य सरकार ने एनजी गदिया नामक कम्पनी को दिया हुआ है। ऐसे में यहां साफ तौर पर देखा जा सकता है कि कंपनी ने इस कार्य मे बड़े-बड़े ट्रिगर मशीन, हाइड्रोलिक वाटर पंप एवं पानी में तैरता हुआ प्लेटफार्म जैसी बड़ी-बड़ी मोटर बोट मशीनरियां लगाकर पानी के तले से गाद के साथ-साथ बजरी को भी निकालने का काम कर रही है।

जानकारी में मामला यह भी सामने आया है कि बनावस नदी के तल से गाद हटाकर निकालने का कार्य करने वाली एनजी गदिया कंपनी वर्तमान में उपखंड क्षेत्र के बीसलपुर बांध के पानी से गाद निकालने का कार्य कर रही है। गाद निकाले जाने के दौरान गाद के साथ-साथ बजरी पत्थर प्रेवल, मिट्टी इत्यादि साथ में निकलती है। ऐसे में यहीं पर भारी मात्रा में बजरी कैसे निकल रही है? इसी

के साथ यहां चर्चा है कि क्या स्थानीय प्रशासनिक अधिकारियों को ऐसे हालातों जानकारी नहीं है। जबकि उक्त कार्य से संबंधित दस्तावेजों की एक कॉपी जिला कलेक्टर और खनिज विभाग सहित उपखंड अधिकारी कार्यालय में पहुंचाई जाती है, ताकि सूचना और दस्तावेजों के आधार पर क्षेत्र के उक्त प्रशासनिक अधिकारी उक्त कार्य पर पूरी निगरानी बनाए रखें ताकि समय-समय पर कार्य

■ क्षेत्रवासियों का मानना है कि जानकारी संबंधित एवं प्रशासनिक अधिकारियों को होने के बावजूद जिम्मेदार अधिकारी अंजान बने हुए हैं

क्षेत्र का दौरा करते हुए कार्य की जांच करते रहे। जिससे कि बीसलपुर बांध और बनावस नदी के पेटे से केवल गाद निकालने के दौरान कार्य से संबंधित कंपनी कहीं नियमों से हटकर अन्य कोई और कार्य करने पर आमदा तो नहीं हो रही है, लेकिन यहां पर कार्य से संबंधित जिम्मेदार अधिकारी उक्त कार्य में हो रही अनियमितताओं और धांधली के प्रति जानबूझकर अनभिज्ञ,अनजान बने हुए दिखाई पड़ रहे हैं। इस मामले में मनोज कुमार मोणा उपखंड अधिकारी देवली टांक का कहना है कि यह कार्य राज्य सरकार द्वारा दिया हुआ है। इस कार्य की सूचना जिला कलेक्टर कार्यालय के पास होती होगी। फिर भी इस मामले की जांच करने के लिए उक्त कार्य क्षेत्र का दौरा कर लेंगे।

चलती बाइक में आग लगी, पिता-पुत्र बचे

अजमेर/ पीसांगन, (कासं)। पीसांगन उपखंड के फतेहपुर में चलती बाइक में अचानक आग लगने से बाइक खाक हो गई, लेकिन गनीमत रही कि हादसे में बाइक सवार पिता-पुत्र बाल-बाल बच गए। रामपुर डाबला प्रशासक सीमा चौधरी के मुताबिक रामपुर डाबला निवासी अर्जुनराम सुवासिया व उनका पुत्र राधेश्याम बाइक से पीसांगन होते हुए अपने खेत पर जा रहे थे। इसी दौरान पंचायत क्षेत्र के फतेहपुरा स्थित पिचोल्या रोड पर उनकी चलती बाइक में हुए शॉर्ट सर्किट के बाद बाइक ने आग पकड़ ली। प्रशासक सीमा चौधरी ने बताया कि चलती बाइक में अचानक आग लगने से पिता-पुत्र सकते में आ गए और जैसे-तैसे कर बाइक को रोककर बाइक से नीचे उतरकर दूर खड़े हुए। इस दौरान देखते ही देखते बाइक खाक हो गई, लेकिन गनीमत रही कि बड़ा हादसा टल गया। प्रशासक सीमा चौधरी ने दूरभाष पर थानाधिकारी प्रहलाद सहाय को मामले से अवगत करवाया।

Office of The Block Development Officer Panchayat Samiti Sayla (Jalore)			
No. - Acc./697		Dated:-18-04-2025	
Notice of Inviting Bid			
Bid for Rate Contract for Construction Material & Equipments and Work tenders of various work as below are invited from interested bidders under various Gram Panchayats of Panchayat samiti sayla. Other particulars of the bids may be visited on the procurement portal (http:// eproc.rajasthan.gov.in, http://sppp.raj.nic.in) of the state; and notice board of this office.			
Name of Gram Panchayat	approximate value of the procurement	UBIN	
Panthedi	100.00 Lakh	ZJR2526GLOB00090	
Thalwad	100.00 Lakh	ZJR2526GLRC00091	
Teja Ki beri	60.00 Lakh	ZJR2526GLRC00092	
Vishala	10.00 Lakh	ZJR2526WSOB00093	
	10.00 Lakh	ZJR2526WSOB00094	
Block Development Officer Panchayat Samiti Sayla (Jalore)			
DIPR/C/5534/2025			

Tel.No.: 07469-230595

कार्यालय अधिशाषी अभियंता जन स्वा.अभि.विभाग खण्ड हिण्डौन

Notice Inviting Bid

Bids for Various work in PHED Dn. Hindaun is invited from interested bidders. Other particulars of the bids may be visited on the procurement portal sppp.raj.nic.in of the state and http:// eproc.rajasthan.gov.in departmental website.

NIB No. PHE2526A0518

S.No.	MIT No.	UBN No.
1.	01/2024-25	PHE2526SL0B01206
2.	02/2024-25	PHE2526SL0B01208
3.	03/2024-25	PHE2526SL0B01210
4.	04/2024-25	PHE2526SL0B01211
5.	05/2024-25	PHE2526SL0B01212
6.	06/2024-25	PHE2526SL0B01213
7.	07/2024-25	PHE2526SL0B01214
8.	08/2024-25	PHE2526SL0B01215

S.No.	Total Work	Total Estimated Cost
1.		126.42 Lacs
2.	Tender Submission Start Date	23.04.2025 Upto 12:00 PM
3.	Tender Submission End Date	01.05.2025 Upto 6:00 PM
4.	Tender Opening Date	02.05.2025 Upto 12:00 PM

(के.एस.पी.न.) अधिशाषी अभियंता जन स्वा.अभियांत्रिक विभाग, खण्ड-हिण्डौन सिटी

DIPR/C/5595/2025

जमीन विवाद में महिला की हत्या, उपचार के दौरान जयपुर में दम तोड़ा

महिला के देवर और जेठ इस बात को लेकर नाराज थे कि उसके पति ने अपने हिस्से की जमीन बेच दी थी

सूरजगढ़, (नि.सं.)। थाना इलाके के स्यालू खुर्द गांव में जमीन विवाद में एक महिला की हत्या कर दी। जानकारी के अनुसार महिला के देवर और जेठ इस बात को लेकर नाराज थे कि उसके पति ने अपने हिस्से की जमीन बेच दी थी। घटना सोमवार की है। जब जमीन खरीदने वाला व्यक्ति गांव आया तो महिला के जेठ और देवर अपने परिवार सहित उससे झगड़ा करने पहुंच गए। जब मामला गरम होता दिखा तो जमीन को खरीदने वाला व्यक्ति तो वहां से चला गया, लेकिन आपसी झगड़े में महिला के गंभीर चोटें आईं, जिससे उसकी मौत हो गई।

जानकारी के मुताबिक स्यालू खुर्द गांव में चार भाइयों रघुवीर, दाताराम, निहालसिंह और महेंद्र सिंह की पुश्तैनी जमीन थी। चारों भाइयों ने अपना-अपना हिस्सा बांट रखा था। इसमें से निहाल सिंह ने गत दिनों अपने हिस्से की जमीन सज्जन नाम के व्यक्ति को बेच दी। जिसका पता नेवी में कमांडर महेंद्र सिंह भालोठिया को लगा तो वह गांव आया। सोमवार को सज्जन कुलहार जब निहाल सिंह से मिलने के गांव आया तो महेंद्र सिंह भालोठिया, उसका बड़ा भाई दाताराम, बेटा पवन आदि सज्जन कुलहार की गाड़ी के पास पहुंच गए। दोनों पक्षों में बहस हुई तो मौके की नजकत भांपते हुए सज्जन मौके से चला गया, लेकिन गरमागरमी में निहाल सिंह पर कमांडर महेंद्र सिंह भालोठिया, दाताराम, महेंद्र सिंह का बेटा पवन कुमार और घर की महिलाओं ने हमला बोल दिया। इस मारपीट में निहाल सिंह की पत्नी संतोष के गंभीर चोटें लगीं। जिससे वह मौके पर ही बेहोश हो गई। पड़ोसियों ने पहुंचकर मामला शांत कराया और



मारपीट की घटना सीसीटीवी कैमरे में रिकॉर्ड हो गई।

संतोष को सूरजगढ़ के अस्पताल ले जाया गया, जहां से उसे जयपुर रेफर कर दिया। जयपुर में संतोष ने दम तोड़ दिया। संतोष की मौत की सूचना पर एसएचओ हेमराज मीणा जयपुर पहुंचे। एसएमएस अस्पताल में मेडिकल बोर्ड से पोस्टमार्टम कराकर परिजनों को शव सौंप दिया।

इधर, मंगलवार को संतोष की मौत की सूचना के बाद गांव के मंदिर में ग्रामीणों की बैठक हुई। जिसमें इस मामले की निंदा करते हुए ग्रामीणों ने आरोप लगाया कि निहालसिंह के कोई बेटा-बेटी नहीं है। निहाल सिंह से आए दिन उसका भाई कमांडर महेंद्र सिंह झगड़ा करता था, जिससे परेशान होकर निहाल सिंह अपनी जमीन बेचकर दूसरी जगह पर शिफ्ट होना चाह रहा था। तो वहीं कमांडर महेंद्र सिंह और उसका भाई दाताराम, निहाल सिंह के हिस्से की जमीन को हड़पना चाह रहे थे। यही कारण है कि सोमवार को मारपीट हुई,

जिसमें निहाल सिंह की पत्नी की जान चली गई। संतोष देवी का शव देर रात को गांव पहुंचा, जिसका बुधवार सुबह दाह संस्कार किया जाएगा।

सोमवार को हुई मारपीट के बाद निहाल सिंह की पत्नी संतोष देवी की हालत गंभीर थी। निहाल सिंह अपनी पत्नी का इलाज करवाने के लिए जयपुर चला गया। पीछे से कमांडर महेंद्र सिंह भालोठिया ने थाने में निहाल सिंह, उसकी पत्नी संतोष, जमीन खरीदने वाले सज्जन, उसके एक साथी, पड़ोसी हेमराज तथा उसके दिवंगत भाई रघुवीर सिंह की पत्नी चंद्रकला के खिलाफ थाने में मामला दर्ज करवाया। जिसमें उसने छहों लोगों पर उसके, उसकी पत्नी सुशीला, बेटे पवन आदि के साथ मारपीट करने का आरोप लगाया है। एफआईआर में महेंद्र सिंह ने आरोप लगाया था कि निहाल सिंह ने उसके हिस्से का कुआं और रास्ते की सामलाती जमीन को

बेच दिया, जिसके बाद जमीन खरीदने वाला सज्जन लगातार धमकियां दे रहा था। यही कारण है कि वह भी अपनी झूठी से छुट्टी लेकर गांव आया था।

निहाल सिंह ने जयपुर में दी रिपोर्ट 1-इधर, निहाल सिंह अपनी पत्नी का ईलाज करवाने के लिए जयपुर चला गया था। जिसके कारण उसने सोमवार को रिपोर्ट नहीं दी। मंगलवार को उसकी पत्नी की मौत के बाद उसने जयपुर में ही लिखित रिपोर्ट दी। जिसमें उसने बताया कि सोमवार को जब वह अपने घर बैठा था तो उसकी जमीन खरीदने वाला सज्जन आया। इसी दौरान उसका भाई महेंद्र सिंह, महेंद्र की पत्नी सुशीला, बेटा पवन कुमार, दूसरा भाई दाताराम व दाताराम की औरत इन्द्रा पांचो एक साथ होकर हाथों में लाठी सरिया व धारधार हथियार लेकर व महेंद्र सिंह अपनी सर्विस रिवॉल्वर लेकर जान से मारने की नयत से उसके घर में

■ **जब जमीन खरीदने वाला व्यक्ति गांव आया तो महिला के जेठ और देवर अपने परिवार सहित झगड़ा करने पहुंच गए**

घुसकर पहले गाली-गलौच और बाद में मारपीट शुरू कर दी। इसके बाद उसका छोटा बेटा अंकित और अंकित की पत्नी निधि व पवन की पत्नी भी पहुंच गई। सभी ने उससे और उसकी पत्नी के साथ मारपीट की। मारपीट के दौरान महेंद्र सिंह बार-बार सर्विस रिवॉल्वर लहरा रहा था और जान से खत्म करने की धमकी दे रहा था। इसके बाद उसकी पत्नी से की गई गंभीर मारपीट वह घायल हो गई। जिसकी जयपुर में मौत हो गई।

दोनों की पत्नियां सगी बहनें :-मृतक संतोष देवी और आरोपी महेंद्र सिंह की पत्नी सुशीला देवी, दोनों सगी बहनें हैं। बावजूद इसके जमीन को लेकर दोनों ही पक्षों में लंबे समय से विवाद हो रहा था। महेंद्र सिंह के साथ उसका दूसरा भाई दाताराम भी है। तो निहाल सिंह के साथ उसके भाई की पत्नी चंद्रकला साथ है। निहाल सिंह के भाई रघुवीर का निधन हो चुका है। उसका पूरा परिवार किसी दूसरे गांव में रहता है। विवाद निहाल सिंह के हिस्से की जमीन बेचने पर ज्यादा बढ़ गया। आए दिन होने वाले झगड़े से परेशान होकर निहाल सिंह ने अपने मकानों में सीसीटीवी कैमरे भी लगा रखे थे। जिसमें यह मारपीट की घटना रिकॉर्ड हो गई।

■ **जानवी हत्याकांड के दौरान रोड जाम कर राजकार्य में बाधा उत्पन्न करने व राजकीय सम्पत्ति को नुकसान पहुंचाने के मामले में कार्रवाई की**

राजकार्य में बाधा के मामले में चार गिरफ्तार

बांसवाड़ा, (नि.सं.)। लोहारिया थाना पुलिस ने पालोदा कस्बे में जानवी हत्याकांड के दौरान रोड जाम कर राजकार्य में बाधा उत्पन्न करने व राजकीय सम्पत्ति को नुकसान पहुंचाने के मामले में चार को गिरफ्तार किया।

थानाधिकारी शिशुपाल सिंह ने बताया कि 23 मार्च को पालोदा कस्बे में जानवी की हत्या के विरोध में 100-150 व्यक्ति पालोदा बस स्टैंड उदयपुर-बांसवाड़ा हाइवे पर रोड जाम कर सरकारी वाहन पर पत्थर फेंक नुकसान पहुंचाने व पुलिसकर्मियों के साथ धक्का-मुक्की करने पर प्रकरण बीएनएस एवं धारा 3 पीडीपीपी एक्ट में दर्ज कर जांच की गयी। घटना की गंभीरता को देखते हुए पुलिस अधीक्षक हर्षवर्धन अग्रवाला, अतिरिक्त पुलिस अधीक्षक राजेश भारद्वाज व गद्दी वृत्ताधिकारी सुदर्शन पालीवाल के निकट सुपरविजन में जांच कर अभियुक्तों की गिरफ्तारी के लिये लोहारिया थानाधिकारी शिशुपाल सिंह के नेतृत्व में टीम गठित की गयी। इस टीम ने अभियुक्तों की तलाश की तो ज्ञात हुआ

कि घटना के बाद पुलिस की गिरफ्त से बचने के लिये इधर-उधर छिपते फिर रहे हैं। जिस पर तोड़फोड़ व रोड जाम की घटना करने वालों में से 4 व्यक्तियों को डिटेंन कर पूछताछ की गयी तो घटना में शरीक हो रोड जाम व सरकारी वाहन में तोड़फोड़ कर पुलिसकर्मियों के साथ धक्का-मुक्की करना स्वीकार किया। जिस पर दिनेश उर्फ पप्पु पुत्र वालजी गामोट निवासी पालोदा, गट्टु उर्फ नरेश पुत्र जीवतराम गामोट निवासी पालोदा, रमेश पुत्र धुलजी भगौरा निवासी पालोदा व रवि पुत्र लालजी माली निवासी पालोदा थाना लोहारिया को गिरफ्तार किया गया।

नानूवाली बावड़ी में सड़क निर्माण कार्य आमजन के लिए परेशानी बना

गांव का रास्ता बंद हो जाने से लोगों को पांच किलोमीटर की दूरी तय करनी पड़ रही है

खेतड़ी, (नि.सं)। खेतड़ी में पिछले काफी समय से चल रहा स्टेट हाइवे का निर्माण कार्य आमजन के लिए परेशानी का सबब बन रहा है। नानूवाली बावड़ी में गांव का रास्ता बंद हो जाने से लोगों को पांच किलोमीटर की दूरी तय करनी पड़ रही है। सड़क निर्माण कार्य में लापरवाही होने से व्यापारियों को भी नुकसान हो रहा है।

■ **ठेका कंपनी बिना मैनजमेंट के कार्य कर रही है, जिसका खामियाजा आमजन को भुगतना पड़ रहा है**

व्यापार मंडल अध्यक्ष अशोक सैनी ने बताया कि ठेका कंपनी के द्वारा लोगों को परेशानी को ध्यान में ना रखते हुए कार्य किया जा रहा है। सड़क की खुदाई कर देने से नानुवाली बावड़ी के गांव में जाने वाला रास्ता अवरुद्ध हो गया है, जिसकी वजह से लोगों को पांच किलोमीटर का चक्कर लगकर नानुवाली बावड़ी आना पड़ रहा है।



सड़क निर्माण कार्य में लापरवाही होने से वाहन चालक परेशान हो रहे हैं।

ठेका कंपनी ने रोड की खुदाई करके उसको प्लान नहीं किया और ना ही पानी छिड़का जाता है। अशोक सैनी ने बताया कि दिनभर सड़क से धूल के गुब्बार उठने से दुकानदारों के पूरे दिन मिट्टी दुकानों के अंदर जाती है। वहीं दिनभर सड़क पर जाम का आलम बना रहता है। ठेका कंपनी बिना मैनजमेंट के कार्य कर रही

नौ दिन से लापता बुजुर्ग व्यापारी का कंकाल सड़क किनारे मिला

हाइवे से गुजर रहे राहगीरों ने कुत्तों को कंकाल चबाते देखा तो सिहरन दौड़ गई

■ **पुलिस ने पहचान के प्रयास में मिसिंग रिपोर्ट खंगाली तो परिजनों ने आकर बुजुर्ग की पहचान कपड़ों से की**

■ **लोगों को ब्याज पर रुपए देने का काम करते थे, परिजनों ने हत्या की आशंका जताई**

पुलिस ने पहचान के प्रयास में मिसिंग रिपोर्ट खंगाली तो परिजनों ने आकर बुजुर्ग की पहचान कपड़ों से की। परिजनों के अनुसार, बुजुर्ग पिछले नौ दिन से लापता थे। वे लोगों को ब्याज पर रुपए देने का काम करते थे, परिजनों ने हत्या की आशंका जताई है। मामला मंगलवार का पाली के शिवपुरा थाना इलाके का जाडन-मारवाड़ रोड पर खारड़ी गांव के पास का है। शिवपुरा थाना ईंचार्ज देवेंद्र सिंह ने बताया कि राहगीरों की सूचना थी। सोजत रोड थाना ईंचार्ज जबर सिंह भी मौके पर आ गए थे। इसके बाद परिजन को बुलाया गया। बुजुर्ग की पूरी बाँड़ी को जानवरों नोच रखा था। कपड़ों से

पर उसकी पहचान की। ईंचार्ज ने बताया रामस्वरूप के भतीजे प्रकाश ने 24 अप्रैल को सोजतरोड थाने में बुजुर्ग की मिसिंग रिपोर्ट दर्ज करवाई थी। सोजत रोड थाना ईंचार्ज जबर सिंह भी मौके पर आ गए थे। इसके बाद परिजन को बुलाया गया। बुजुर्ग की पूरी बाँड़ी को जानवरों नोच रखा था। कपड़ों से

परिजनों ने शिनाख्त कर ली। अब मामले में मंगलवार रामस्वरूप के भाई मांगीलाल ने शिवपुरा थाने में हत्या की आशंका जताते हुए रिपोर्ट दी है। पुलिस ने बाँड़ी पाली के बांगड़ हॉस्पिटल की मॉर्चुरी में रखवाई। मेडिकल बोर्ड से पोस्टमॉर्टम करवाया जाएगा। मौके पर एसपी (पाली) विपिन कुमार शर्मा, सीओ सोजतसिटी जेद सिंह भी पहुंचे थे। इसके साथ ही एफएसएल टीम को मौके पर बुलाया गया। परिजनों के अनुसार, रामस्वरूप बावरी 21 अप्रैल को घर से पाली शहर जाने की कहकर निकले थे। इसके बाद से उनसे संपर्क नहीं हो पाया है। उन्हें 24 अप्रैल तक जगह-जगह तलाश किया, लेकिन कोई सुराग हाथ नहीं लगा तो थाने में गुमशुर्गी दर्ज कराई। परिजनों ने बताया कि कुछ समय पहले ही रामस्वरूप ने अपनी जमीन बेची थी। उसे जमीन का अच्छा दाम मिला था। वह परिचित जरूरतमंदों को ब्याज पर रुपए उधार देता था। विवाहित नहीं होने के कारण उसका खुद का परिवार नहीं था।

श्रीविजयनगर में अवैध कॉलोनियों पर प्रशासन ने शिकंजा कसा

एसडीएम ने 16 बीघा भूमि पर यथास्थिति बनाए रखने के आदेश दिए

श्रीगंगानगर, (नि.सं)। जिले के श्रीविजयनगर उपखंड क्षेत्र में अवैध कॉलोनियों के खिलाफ प्रशासन ने सख्त रुख अपनाते हुए बड़ी कार्रवाई की है। उपखंड अधिकारी शकुंतला चौधरी के निर्देश पर राजस्व अधिकारियों ने जांच कर 29 जीबी भी स्थित मुक्का नंबर 28 की 16 बीघा कृषि भूमि पर बिना अनुमति कॉलोनी काटने की पुष्टि की। इसके बाद उपखंड अधिकारी ने मौके और रिकॉर्ड की यथार्थस्थिति बनाए रखने के आदेश जारी करते हुए तत्काल प्रभाव से निर्माण कार्य पर रोक लगा दी है। उपखंड अधिकारी शकुंतला चौधरी

ने बताया कि उन्हें सूचना मिली थी कि 29 जीबी भी क्षेत्र में कृषि भूमि पर बिना सक्षम प्राधिकारी की अनुमति के अवैध रूप से आवासीय कॉलोनी विकसित की जा रही है। यह कार्य काशतकारी शर्तों का स्पष्ट उल्लंघन है। मामले की गंभीरता को देखते हुए तहसीलदार बाबूलाल रैगर को जांच के निर्देश दिए गए। जांच में पाया कि खातेदारों द्वारा कृषि भूमि पर अवैध प्लॉटिंग कर विरुद्ध किया जा रहा था, जो नियमों के विरुद्ध है। तहसीलदार की रिपोर्ट के आधार पर राज्य सरकार के निर्देशानुसार अवैध कॉलोनी के विरुद्ध कार्यवाही शुरू की गई।

उपखंड अधिकारी ने बताया कि खातेदारों को कारण बताओ नोटिस जारी करते हुए निर्देशित किया गया है कि वे नीयत तिथि पर अपना पक्ष प्रस्तुत करें। साथ ही मौके पर स्थिति बरकरार रखने के लिए सभी संबंधित पक्षों को निर्देशित किया गया है। प्रशासन ने साफ कर दिया है कि यदि बिना अनुमति के भूमि उपयोग परिवर्तन अथवा अवैध कॉलोनी विकास की गतिविधियां पाई गईं तो नियमानुसार कठोर कार्रवाई की जाएगी। क्षेत्र में ऐसी अवैध गतिविधियों पर रोक लगाने के लिए भविष्य में भी नियमित रूप से निरीक्षण अभियान चलाए जाएंगे।

7 5 लाख की लागत से बनी सड़क एक माह में उखड़ी, ग्रामीणों में आक्रोश

■ **वाहन चालकों को जान जोखिम में डाल गुजरना पड़ रहा है**

चालकों को जहां रोज़ाना जान जोखिम में डालकर गुजरना पड़ रहा है, वहीं ग्रामीणों में भारी आक्रोश व्याप्त है। देरांदू, आदर्श विद्या मंदिर विद्यालय व आसपास के ग्रामीणों ने आरोप लगाया कि सड़क निर्माण में ठेकेदार द्वारा घंटिया सामग्री का उपयोग किया गया और विभागीय अधिकारियों ने निर्माण कार्य की मॉनिटरिंग नहीं की। ग्रामीणों का कहना है कि सड़क बनने से पहले ही लापरवाही दिखाई दी, लेकिन शिकायतों के बावजूद किसी ने संज्ञान नहीं लिया। यह सड़क अभी गारंटी पीरियड में है, ऐसे में निर्माण

एजेंसी की जिम्मेदारी बनती है कि वह दोषपूर्ण कार्य की तुरंत मरम्मत कराए। लेकिन जब इस संबंध में विभाग के सहायक अभियंता से संपर्क किया गया तो उन्होंने 'जल्द मरम्मत करवा दी जाएगी' कहकर पल्ला झाड़ लिया। यह सड़क नसीराबाद को देरांदू व आदर्श विद्या मंदिर जैसे प्रमुख संस्थानों से जोड़ती है, बावजूद इसके इस समस्या की ओर न तो जनप्रतिनिधियों का ध्यान आ रहा है और न ही प्रशासन की कोई प्रभावी कार्रवाई नजर आ रही है। इससे ग्रामीणों में रोष है। ग्रामीणों ने जिला कलेक्टर एवं मुख्यमंत्री से मांग की है कि इस प्रकरण को उच्च स्तरीय जांच करवाई जाए तथा घंटिया निर्माण कार्य में लिप्त ठेकेदार, अभियंता और संबंधित अधिकारियों के खिलाफ सख्त कार्रवाई की जाए।

आतंकी हमले के विरोध में चनाना कस्बा बंद रहा

सुलताना, (नि.सं)। पहलापना आतंकी हमले को लेकर आमजन में आक्रोश है। झुंडूनु जिले में लोग आतंकी घटना का विरोध जता रहे हैं। मंगलवार को चनाना कस्बा बंद रहा। चनाना बन्द के दौरान

■ **चनाना बन्द के दौरान सभी बाजार, प्रतिष्ठान, अन्य संस्थान बंद रहे**

सभी बाजार, प्रतिष्ठान, अन्य संस्थान पूर्णतः बंद रहे। इसी क्रम में मंगलवार को चनाना कस्बा बंद रहा। व्यापारियों और आमजन ने आतंकवाद के खिलाफ सख्त कार्रवाई मांग की। विभिन्न संगठनों ने बंद का आव्हान किया था, जिसे व्यापार मंडल ने अपना समर्थन दिया। व्यापारियों ने स्वेच्छा से अपने प्रतिष्ठान रखे।

व्यापार मंडल और स्थानीय नागरिकों ने आतंकवादी गतिविधियों की कड़ी निंदा करते हुए सरकार से आतंकियों और उन्हें पनाह देने वालों के खिलाफ सख्त कार्रवाई की मांग की। लोगों का कहना है कि आतंकवाद को जड़ से समाप्त करने के लिए अब निर्णायक कदम उठाने का समय आ गया है। उन्होंने आतंकवाद के ठिकानों पर कठोर और प्रभावी कार्रवाई की मांग की। चनाना बन्द के दौरान सभी बाजार, प्रतिष्ठान, अन्य संस्थान पूर्णतः बंद रहे।

खाद्य सुरक्षा टीम ने गोदाम से 684 लीटर घी जब्त किया



पुलिस प्रबंधन और खाद्य सुरक्षा विभाग की टीम ने कार्रवाई की।

पाली, (नि.सं.)। पाली शहर के नया हाउसिंग बोर्ड स्थित शिव शक्ति सेल्स गोदाम में बन रहे सरस ब्रांड जैसे उत्पाद की सूचना पर पुलिस प्रबंधन और खाद्य सुरक्षा विभाग ने संयुक्त कार्रवाई की, जहां आईपीएस ऊषा यादव और खाद्य सुरक्षा अधिकारी सुरेशचंद्र शर्मा ने गोदाम में निरीक्षण किया।

खाद्य सुरक्षा अधिकारी सुरेशचंद्र शर्मा ने बताया कि मौके से 684 लीटर घी जब्त किया गया तथा डेयरी सरस

■ **फेमस ब्रांड के नाम का उपयोग कर खुद के ब्रांड का घी बेच रहे थे**

के 2 श्री पार्ष्व घी का 1 और भैरव सरस का 1 सैपल लिया। चारों सैपल जांच के लिए जोधपुर भिजवाए गए। इसके साथ ही यहां मारवाड़ की शान सरस, डेयरी सरस, श्याम सरस, ज्योति

सरस, भैरव सरस, श्री पार्ष्व सरस जैसे कई ब्रांड की के पैकेट और टोन मिले। पाली दुग्ध उत्पादन समिति के सदस्यों को भी मौक पर बुलाया गया। जिन्होंने सीओ सिटी ऊषा यादव को शिकायत दी। जिसमें बताया कि सरस ब्रांड नाम को उपयोग कर यह लोग बाजार में अपनी ओर से बनाया गया घी बेचकर सरस ब्रांड की साख को खराब करने का काम कर रहे हैं। इस मौके पर तीन थाने की पुलिस की टीमें मौजूद रही।



बेवजह कमेंट्स पास करने से अच्छा है अपने देश की तरक्की में दिमाग लगाओ शाहिद अफरीदी। हमें हारी इंडियन आर्मी पर बहुत गर्व है। भारत माता की जय, जय हिंद।

— शिखर धवन

पूर्व भारतीय क्रिकेटर, शाहिद अफरीदी को दिया झन्डाटेदार जवाब, पूर्व पाक कप्तान ने इंडियन आर्मी पर किया था कमेंट

आईपीएल 2025 में शतक जड़कर इतिहास रचने वाले वैभव सूर्यवंशी आज क्रिकेट जगत की सनसनी : कोच ओझा



जयपुर, 29 अप्रैल। आईपीएल 2025 में बीते सोमवार खेले गए राजस्थान रॉयल्स और गुजरात टाइटंस के बीच मुकाबले में 14 वर्षीय वैभव सूर्यवंशी ने जीटी के गेंदबाजों की धजियाँ उड़ाकर रख दी। आईपीएल 2025 में शतक जड़कर इतिहास रचने वाले वैभव सूर्यवंशी आज क्रिकेट जगत की सनसनी बन चुके हैं। आईपीएल ही नहीं, बल्कि प्रोफेशनल टी20 क्रिकेट में उनसे कम उम्र में इतनी के किसी बल्लेबाज ने शतक नहीं जड़ा है। समस्तीपुर, बिहार के एक छोटे गांव से निकलकर इस खिलाड़ी ने अपनी प्रतिभा से सबको हैरान कर दिया।वहीं वैभव सूर्यवंशी के बचपन के कोच मनीष ओझा को उम्मीद है कि उनका 14 वर्षीय शिष्य अगले एक या दो साल में भारत की टी20 टीम में जगह बना लेगा। वैभव ने सोमवार को 3८ गेंदों में 101 रन की पारी खेलकर आईपीएल के सबसे युवा शतकवीर बनने का रिकॉर्ड बनाया। उनकी उम्र 14 साल और ३2 दिन है। बाएं हाथ के इस बल्लेबाज ने गुजरात टाइटंस के खिलाफ बेहतरीन बल्लेबाजी करते हुए 11 छक्के और सात चौके लगाए



और राजस्थान रॉयल्स को जयपुर में आठ विकेट से जीत दिलाने में अहम भूमिका निभाई।कोच मनीष ओझा ने मैच के बाद बताया कि, इस कोच के तौर पर ये मेरे

लिए गर्व की बात है। बिहार जैसे राज्य के लिए जो खेलों में मजबूत नहीं है, ये सूरज की किरण की तरह है। उन्होंने कई लोगों को प्रेरित किया होगा। उन्होंने बिहार को भारत में क्रिकेट के नक्शे पर ला खड़ा किया है। मुझे लगता है कि अगर वह इसी तरह खेलते रहे, तो वह निश्चित रूप में एक या दो साल में भारत की टी20 टीम में जगह बना लेंगे। सूर्यवंशी पहले ही भारत की अंडर-19 टीम के लिए चुके हैं और जनवरी 2024 में उन्होंने प्रथम श्रेणी क्रिकेट में डेब्यू किया था। ओझा ने कहा कि वैभव एक स्वभाविक रूप से प्रतिभााली क्रिकेटर हैं और उनकी सोच बिल्कुल साफ है। उन्होंने कहा कि, हमने उसे कोचिंग दी है, लेकिन उसके पास प्राकृतिक प्रतिभा है। उसके पास सीखने का जब्बा है। उसे जो भी सुझाया जाता है, वह तुरंत सीख जाता है। वह शुरू से ही बहुत आक्रामक खिलाड़ी रहा है। उसे शांत खेलना पसंद है। उनके दिमाग में शांत को लेकर स्पष्टता- ओझा ने बताया कि, दो साल पहले अकादमी में एक अभ्यास सत्र था। मैंने उससे कहा कि तुम एक और दो रन क्यों नहीं लेते। उसने कहा कि अगर मैं छक्के मार सकता हूं। तो सिंगल की कोई जरूरत नहीं है। कोच ने कहा कि, शुरुआती चरण से ही उसके दिमाग में स्पष्टता थी। उसे खेलने के तरीके और खेल के प्रति दृष्टिकोण के बारे में स्पष्ट विचार प्रक्रिया है।

वैभव और आयुष की चमकेगी किस्मत, इंग्लैंड के खिलाफ टीम इंडिया में मिलेगी जगह?

नई दिल्ली, 29 अप्रैल। भारत में इन दिनों आईपीएल 2025 की धूम मची हुई है और टूर्नामेंट में एक के बाद एक धमाकेदार मुकाबले खेले जा रहे हैं। आईपीएल के समापन के बाद भारत को इंग्लैंड के दौरे पर 5 मैचों की टेस्ट सीरीज खेलने के लिए रवाना होना है। इसी दौरान भारत की अंडर-19 टीम भी इंग्लैंड का दौरा करेगी। मीडिया रिपोर्ट्स के अनुसार, भारत की अंडर-10 टीम के इस दौरे के दौरान वैभव सूर्यवंशी और आयुष म्हात्रे भी स्कवॉड का हिस्सा होंगे।टीम इंडिया इस दौरे पर 5 वनडे और दो टेस्ट मुकाबले खेलेंगी। बीसीसीआई के सूत्रों के मुताबिक 21 जून को टीम यूके लैंड करेगी सत्र दौरे पर 14 वर्षीय युवा बल्लेबाज वैभव सूर्यवंशी और आयुष म्हात्रे जैसे खिलाड़ियों को अपनी प्रतिभा दिखाने का मौका मिल सकता है।

गेंद के पीछे एनर्जी ट्रांसफर करना शानदार पारी का नुस्खा : सचिन तेंदुलकर



नई दिल्ली, 29 अप्रैल। इंडियन प्रीमियर लीग 2025 में राजस्थान रॉयल्स और गुजरात टाइटंस के बीच खेले गए मुकाबले के बाद हर तरफ सिर्फ युवा खिलाड़ी वैभव सूर्यवंशी की चर्चा हो रही है। वैभव सूर्यवंशी ने आईपीएल 2025 में जबरदस्त इतिहास रच दिया है। तुफानी बल्लेबाजी के दम पर वैभव ने आईपीएल में दूसरा सबसे तेज शतक जड़ा है। ये शतक उन्होंने 35 गेंदों में जड़ दिया। इस शानदार पारी को देखकर खुद क्रिकेट के भगवान सचिन तेंदुलकर भी वैभव की तारीफ करने से खुद को नहीं रोक सके। सचिन तेंदुलकर ने वैभव की सोच की तारीफ की है। सचिन तेंदुलकर ने लिखा, वैभव का दृष्टिकोण निडर है। बल्ले की गति, शुरुआत में ही लेंथ को पहचानना, गेंद के पीछे एनर्जी ट्रांसफर करना शानदार पारी का नुस्खा है। गौरतलब है कि सवाई मानसिंह स्टेडियम में गुजरात टाइटंस के खिलाफ वैभव सूर्यवंशी ने 35 गेंदों में 100 रन बना लिए हैं। शतक जड़ने वाले वैभव आईपीएल के सबसे कम उम्र के खिलाड़ी बन गए हैं। उन्होंने ये कारनामा सिर्फ 14 वर्ष 32 दिन की उम्र में कर दिखाया है। वैभव ने शतकीय पारी में 11 छक्के और सात चौके लगाए। वैभव सूर्यवंशी इस उपलब्धि को हासिल ऐसे ही नहीं कर सके हैं। इसके पीछे उनकी बीते तीन चार महीनों की कड़ी मेहनत है।

शादमन इस्लाम का शतक, बांग्लादेश ने बनाई 64 रन की बढ़त

चटगांव, 29 अप्रैल। शादमन इस्लाम (120), मुशफिकुर रहीम (40) और अनामुल हक (39) रनों की पारियों की बदौलत बंगलादेश ने दूसरे टेस्ट मैच के दूसरे दिन मंगलवार को सुबह के सत्र में जिम्बाब्वे की पारी को 227 रन पर समेटने के बाद बल्लेबाजी करते हुए स्टेन के समय सात विकेट पर 291 का स्कोर खड़ा कर 64 रनों की बढ़त हासिल कर ली है। बल्लेबाजी करने उतरी बंगलादेश के लिए शादमन इस्लाम और अनामुल हक की सलामी जोड़ी ने शानदार शुरुआत करते हुए पहले विकेट के लिए 11८ रन जोड़े। ३2वें ओवर में ब्लेसिंग मुजारबानी ने अनामुल हक (39) को आउटकर इस साझेदारी का अंत किया। इसके बाद बल्लेबाजी करने आये मोमिनुल हक ने शादमन के साथ पारी को संभालने का प्रयास किया। 54वें ओवर में वेलिंग्टन मसाकादजा ने मोमिनुल हक (33) को आउटकर पवेलियन भेज दिया। इसके बाद शादमन इस्लाम (120) को ब्रायन बेनेट ने पगबाधा आउटकर बंगलादेश की बड़ा झटका दिया। कप्तान नजमुल शान्ती (23) और मुशफिकुर रहीम (40) रन बनाकर आउट हुये। बंगलादेश का सातवां विकेट नईम हसन (तीन) के रूप में गिरा। दिन का खेल समाप्त होने के समय बंगलादेश ने सात विकेट पर 291 रन बनाने के साथ जिम्बाब्वे की पहली पारी के आधार पर 64 रनों की बढ़त बना ली है। मेहदी हसन मिराज (नाबाद 16) और तैजुल इस्लाम (नाबाद पांच) क्रीज पर मौजूद है। जिम्बाब्वे की ओर से ब्लेसिंग मुजारबानी, वेलिंग्टन मसाकादजा और ब्रायन बेनेट ने एक-एक बल्लेबाज को आउट किया। विन्सेंट मसेकेसा को तीन विकेट मिले। इससे पहले जिम्बाब्वे ने कल के नौ विकेट पर 225 रन के स्कोर से आगे खेलना शुरु किया। जिम्बाब्वे ने आज अभी स्कोर में दो रन का इजाफा किया था कि तैजुल इस्लाम ने ब्लेसिंग मुजारबानी को विकेटकीपर जाकरे अली के हाथों कैच आउट कराकर उसकी पारी को 227 रनों के स्कोर पर अंत कर दिया। बंगलादेश की ओर से तैजुल इस्लाम ने 27.1 ओवर में 60 रन देकर छह विकेट लिये। नईम हसन ने 20 ओवर में 42 रन देकर दो विकेट झटके। नजमीन हसन साकिब ने एक बल्लेबाज को आउट किया। जिम्बाब्वे के लिए निक वेल्च (54) और शॉन विलियम्स (67) ने अर्धशतकीय पारी खेली। टी. तिसगा (1८) रन बनाकर नाबाद रहे।

ईपीपल ने भारत में अपना नया

कार्यालय खोलने की घोषणा की

मुम्बई, 29 अप्रैल। इंग्लिश प्रीमियर लीग (ईपीएल) ने मंगलवार को मुम्बई में अपना नया कार्यालय खोलने की घोषणा की है। यह कार्यालय स्थानीय प्रशंसक, सहयोगियों के साथ संपर्क बढ़ाने, भारत में फुटबॉल को बढ़ावा देने और लीग तथा उसके क्लबों की निरंतर विकास का समर्थन करने के लिए स्थापित किया गया है। प्रीमियर लीग के मुख्य कार्यकारी रिचर्ड मास्टर्स ने कहा, हम और हमारे क्लब भारत में एक शानदार और जानकारी प्रशंसक बेस रखते हैं और हम जानते हैं कि फुटबॉल की ख्याति लगातार बढ़ रही है। हम भारत के प्रति अपनी दीर्घकालिक प्रतिबद्धता पर गर्व महसूस करते हैं, जहां हम पिछले 1८ वर्षों से सुमदायिक फुटबॉल कार्यक्रम चला रहे हैं और हाल ही में इंडियन सुपर लीग के साथ साझेदारी कर रहे हैं। उन्होंने कहा, इस कार्यालय का उद्घाटन प्रीमियर लीग के लिए एक महत्वपूर्ण मील का पत्थर है। यह हमें स्थानीय स्तर पर और अधिक असरदार तरीके से काम करने में मदद करेगा, जिससे हम प्रशंसक, जियोस्टार और अन्य साझेदारों के साथ अपने रिलेशनशिप को और मजबूत कर सकेंगे। हम इस क्षेत्र में इससे उत्पन्न होने वाले अवसर को लेकर उत्साहित हैं। प्रीमियर लीग भारत में फुटबॉल समुदाय के साथ लंबे समय से काम कर रही है। जमीनी स्तर पर, लीग ने 2007 से ब्रिटिश काउंसिल के साथ साझेदारी में प्रीमियर कोशल कार्यक्रम के माध्यम से समुदायिक फुटबॉल कर्मचारियों की संख्या बढ़ाने में मदद की है। पिछले 1८ वर्षों में, यह कार्यक्रम 1८ से अधिक भारतीय राज्यों में संचालित किया गया है, जिसमें 7,300 से अधिक कोच, रेफरी और एजुकेटर्स को प्रशिक्षित किया गया है, जिससे एक लाख 24 हजार से अधिक युवाओं को लाभ मिला है।



कोलकाता नाइट राइडर्स ने दिल्ली कैपिटल्स को 14 रन से हराया

नयी दिल्ली, 2९ अप्रैल। अंगकृष रघुवंशी (44), रिंकू सिंह (36), अजिंक्य रहाणे की पारियों के बाद सुनील नारायण (तीन विकेट) और वरुण चक्रवर्ती (दो विकेट) के दमदार प्रदर्शन की बदौलत कोलकाता नाइट राइडर्स ने मंगलवार को इंडियन प्रीमियर लीग (आईपीएल) 2025 के 48वें मैच में दिल्ली कैपिटल्स को 14 रनों से हरा दिया।

205 रनों के लक्ष्य का पीछा करने उतरी दिल्ली कैपिटल्स की शुरुआत अच्छी नहीं रही और उसने सलामी बल्लेबाज अभिषेक पोरेल (चार) का विकेट पहले ही ओवर में गवां दिया। इसके बाद बल्लेबाजी करने आये करुण नायर ने फाफ दुप्लेसी के साथ पूरी को संभालने का प्रयास किया। दोनों बल्लेबाजों ने चौथे विकेट लिये 76 रन जोड़े। सुनील नारायण ने 14वें ओवर में अक्षर पटेल को आउटकर पवेलियन भेज दिया। अक्षर पटेल ने 23 गेंदों में चार चौके



और तीन छक्के लगाते हुये (43) रनों की पारी खेली। इसी ओवर में नारायण ने ट्रिस्टन स्टम्ब (एक) को बोल्ड कर दिल्ली को पांचवां झटका दिया। फाफ दुप्लेसी ने 45 गेंदों में सात चौके और दो छक्कों की मदद से (62) रनों की पारी खेली। उन्हें भी सुनील नारायण ने आउट किया। 1८वें ओवर में वरुण चक्रवर्ती ने आयुष शर्मा (सात) और मिचेल स्टार्क (शून्य) को आउटकर मैच पर कोलकाता की पकड़

मजबूत कर दी।आंद्रे रसल ने 20वें ओवर में विप्रज निगम को बोल्ड कर दिल्ली को नौवां झटका दिया। विप्रज निगम ने 19 गेंदों में पांच चौके और दो छक्के लगाते हुए (3८) रन बनाये। दिल्ली कैपिटल्स की टीम निर्धारित 20 ओवर में नौ विकेट पर 190 रन ही बना सकी और 14 रन से मुकबला हार गई।

कोलकाता नाइट राइडर्स के लिए सुनील नारायण ने तीन और वरुण

राजीव गांधी ने आर.आर. एकेडमी सीकर को 105 रनों से हराया

जयपुर, 29 अप्रैल। चंकल स्पोर्ट्स क्लब द्वारा आयोजित 17वीं राज्य स्तरीय नन्द सिंह मेमोरियल क्रिकेट लीग में आज खेले गए एमसीसी ग्राउंड पर राजीव गांधी ने आर. आर. एकेडमी सीकर को 105 रनों से हराया। टॉस जीतकर राजीव गांधी ने पहले बल्लेबाजी करते हुए निशांत गुर्जर 68, अक्षत चांदवल 69, रौनक राकेश गुप्ता 51, लक्ष्य वैभव 56, नाबाद, श्यामसुंदर 14, मयंक कश्यप 14 रनों के सहयोग से 45 ओवर में 7 विकेट पर 320 रन बनाए। आर. आर. एकेडमी सीकर को ओर से गेंदबाजी करते हुए विराट 2 विकेट, मनोष सेनी, अदवान पटान, अर्जुन शर्मा, रौनक कुमावत, अमन ने 1–1 विकेट लिए। लक्ष्य का पीछा करते हुए आर. आर. सीकर ने राजीव गांधी के स्पिन गेंदबाजी के सामने मनीष सैनी 67, केशव खंडेलवाल 26, अदवान पटान 16, रौनक कुमावत 40, अमन 17, विराट 15 रनों के सहयोग से 42 ओवर में 215 रन बनाकर अल आउट हो गई। राजीव गांधी की ओर से श्यामसुंदर, आयुष गुर्जर ने 4–4 विकेट लिए। दीपांशु भाविक चौहान ने 1–1 विकेट लिए। मैच के मन ऑफ द मैच श्यामसुंदर रहे।

प्लेऑफ की उम्मीद धूमिल होने के बावजूद पंजाब के खिलाफ साख बचाने उतरेगी चेन्नई

चेन्नई, 29 अप्रैल। इंडियन प्रीमियर लीग (आईपीएल) 2025 में पिछले नौ में से सात मैच हार चुकी चेन्नई सुपर किंग्स (सीएसके) बुधवार को पंजाब किंग्स के खिलाफ होने वाले मुकाबले में शाख बचाने के लिए मैदान में उतरेगी। मेहमान टीम पंजाब जीत की लय हासिल करने के लिए खेलेगी। वहीं दिग्गज एम एस धोनी की अगुआई वाली सीएसके अपनी भी जीत की जादुई लय हासिल करने के लिए संघर्ष कर रही है। कुछ दिन पहले इसी मैदान पर चेन्नई को सनराइजर्स हैदराबाद (एसआरएच) से हार का सामना करना पड़ा था। पिछले मुकाबले में मौसम की मार के कारण एक अंक हासिल करने

वाली पंजाब किंग्स जीत की लय पाने के लिए मैदान में उतरेगी। मेहमान टीमों द्वारा सीएसके के गढ़ में सेंध लगने के कारण चेन्नई को मिली लगातार हार के बाद उनके प्लेऑफ की संभावनाएँ धूमिल लग रही हैं। सीएसके अंक तालिका में सबसे नीचे होने के कारण उसके लिए क्वालीफाईंग चरणों में जगह बनाने की कोई उम्मीद नहीं दिख रही है। जबकि नौ मैचों में 11 अंकों के साथ पंजाब नॉकआउट बर्थ के लिए अपनी संभावनाओं को बढ़ाने के लिए जीत की राह पर वापस लौटना चाहेगी। पंजाब किंग्स का पिछला मैच बारिश की भेंट चढ़ जाने से सीएसके के लिए अपनी स्थिति सुधारने की



जयपुर ग्रीन क्रिकेट क्लब ने 11 स्टार क्रिकेट क्लब को हराया

जयपुर, 29 अप्रैल। जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग के पूल सी के मैच में जयपुर ग्रीन क्रिकेट क्लब ने इलेवन स्टार क्रिकेट क्लब को 6 विकेट से हराया। आज प्रातः के एल सीनो स्टेडियम पर इलेवन स्टार क्रिकेट क्लब ने टॉस जीतकर पहले बल्लेबाजी करते हुए गौरव तोड़ा।वक्त के 77 रन, नितिन अमरोठिया के 34 रन, कुशराज सामोठिया के 42 रन, श्तिज के 42 रनों से 45 ओवर में 233 रन बनाकर आउट हो गए। जयपुर ग्रीन क्रिकेट क्लब के लिए ईशान धामाई ने 35 पर 2, रवि बैदवाल ने 29 पर 2, कृतिन राज ने 35 पर 2, सुमित सिंह ने 23 पर 2 व हरि सिंह ने 40 पर एक विकेट लिया। जवाबी पारी में जयपुर ग्रीन क्रिकेट क्लब ने सक्षम सिंह के 43 रन, कमल गुर्जर के 14 रन, राकेश के 53 रन, कृतिन राज के 66 रन नाबाद व रवि बैदवाल के 33 रन नाबाद से 45.4 ओवर में 6 विकेट पर 234 रन बनाकर मैच जीत लिया। इलेवन स्टार के लिए देवांक सिंगोदिया ने 40 पर 2, गगन सोनी, लोकेंद्र व आदित्य पारीक ने एक – एक विकेट लिया।

ल्यूमिनस पावर टेक्नोलॉजीज ने पिंक प्रॉमिस के प्रभाव को दोगुना करने के लिए रॉयल राजस्थान फाउंडेशन के साथ हाथ मिलाया

जयपुर, 29 अप्रैल। सामुदायिक सशक्तिकरण की दिशा में प्रयासों को आगे बढ़ाते हुए, राजस्थान रॉयल्स के टाइटल स्पॉन्सर, ल्यूमिनस पावर टेक्नोलॉजीज, आगामी मैच के प्रभाव को दोगुना करके, इस उद्देश्य के लिए अपनी शक्तिशाली प्रतिबद्धता को आगे बढ़ाते हुए, टीम के साथ महिलाओं के नेतृत्व वाले परिवर्तन को चैंपियन बना रही है।

ल्यूमिनस पावर टेक्नोलॉजीज और राजस्थान रॉयल्स संयुक्त रूप से मुंबई इंडियंस के खिलाफ बहुप्रतीक्षित मुकाबले के दौरान हर छक्के के लिए घरों को सोलर उर्जा से रोशन करने के लिए प्रतिबद्ध होंगे। प्रत्येक छह घरों के लिए 12 घरों के विद्युतीकरण से रोशन करने के लिए प्रतिबद्ध होंगे। प्रत्येक छह घरों के लिए 12 घरों के विद्युतीकरण के साथ, यह साझेदारी राजस्थान के सांभर क्षेत्र में महत्वपूर्ण रूप से प्रभाव डालती है-जहां रॉयल राजस्थान फाउंडेशन मताधिकार की सामाजिक इक्विटी शाखा, महिलाओं के नेतृत्व वाले परिवर्तन को जारी रखती है। इस



आर. अश्विन को पद्मश्री और पीआर श्रीजेश को पद्म भूषण अवार्ड से किया गया सम्मानित

नई दिल्ली, 29 अप्रैल। भारतीय हॉकी के पूर्व खिलाड़ी पीआर श्रीजेश को सोमवार को पद्म भूषण पुरस्कार से सम्मानित किया गया। जबकि भारतीय टीम के पूर्व स्पिनर रविचंद्रन अश्विन को पद्मश्री पुरस्कार दिया गया है। राष्ट्रपति द्रौपदी मुर्मू ने राष्ट्रपति भवन में एक समारोह के दौरान श्रीजेश और अश्विन को सम्मानित किया। इस कार्यक्रम में उपराष्ट्रपति जगदीप धनखड़ और पीएम मोदी भी मौजूद रहे। श्रीजेश और अश्विन को ये सम्मान खेल में उत्कृष्ट योगदान के लिए मिला है।गणतंत्र दिवस की पूव संस्था पर केंद्र सरकार ने 2025 के लिए पद्म पुरस्कारों की घोषणा की थी जिसमें श्रीजेश और अश्विन का नाम भी शामिल था। अश्विन ने पिछले साल ऑस्ट्रेलिया दौरे के दौरान अंतर्राष्ट्रीय क्रिकेट से संन्यास लिया था। वह भारत के सफल स्पिनरों में शामिल है। अश्विन ने टेस्ट में भारत के दूसरे सबसे सफल गेंदबाज के तौर पर अपना करियर समाप्त किया। 1०6 टेस्ट मैचों में अश्विन ने 537 विकेट झटके और वह बस पूर्व स्पिनर अनिल कुंबले से पीछे थे जिन्होंने अपने टेस्ट करियर में 619 विकेट लिए हैं। अश्विन फिलहाल आईपीएल 2025 में हिस्सा ले रहे हैं और इस सीजन चेन्नै सुपर किंग्स का प्रतिनिधित्व कर रहे हैं।

भारतीय महिला टीम ने द. अफ्रीका को 15 रनों से हराया



ओवर में श्री चरणी ने सुने लूस (28) को आउटकर भारत के चौथाविकेट झटका।इसके बाद स्नेह राणा ने क्लोई ट्राइऑन (1८), एन डर्कसन (30) और नडीन डी क्लार्क (शून्य) को आउटकर मैच भारत के पक्ष में कर दिया। एम क्लास और म्स्ताबा रनआउट हुई। भारतीय गेंदबाजों ने 49.2 ओवर में दक्षिण अफ्रीका को 261 के स्कोर पर समेटकर मुकाबला 15 रनों से जीत लिया।

भारत की ओर स्नेह राणा ने 10 ओवर में 43 रन देकर पांच विकेट लिये। अर्धवृति रेड्डी, श्री चारणी और दीप्ति शर्मा ने एक–एक बल्लेबाज को आउट किया। इससे पहले आज

यहां टॉस जीतकर भारतीय महिला टीम ने पहले बल्लेबाजी करने का फैसला किया। बल्लेबाजी करने उतरी प्रतिका रावल और स्मृति मंधाना की सलामी जोड़ी ने अच्छी शुरुआत करते हुए पहले विकेट के लिये 83 रन जोड़े। 19वें ओवर में एनरी डर्कसेन ने स्मृति मंधाना (36) को आउट कर इस साझेदारी को तोड़ा। इसके बाद बल्लेबाजी करने आये हरलीन देओल ने प्रतिका रावल के साथ दूसरे विकेट के लिए 68 रन जोड़े। 31वें ओवर में एन म्स्ताबा ने प्रतिका रावल (78) को आउटकर दक्षिण अफ्रीका को दूसरी सफलता दिलाई। इसके बाद एन म्स्ताबा ने हरलीन देओल (29) को आउटकर पवेलियन भेज दिया।

जेमिमाह रॉड्रिग्स 32 गेंदों में (41) रन बनाकर आउट हुई। ऋचा घोष ने (24) और दीप्ति शर्मा ने (नौ) रन बनाये। कप्तान हरमनप्रीत कौर ने (नाबाद 41) रनों की पारी खेली। काश्वी गौतम (पांच) रन बनाकर नाबाद रही। भारतीय महिला टीम ने निर्धारित 50 ओवर में छह विकेट पर 276 रन का स्कोर खड़ा किया। दक्षिण अफ्रीकी की ओर से एन म्स्ताबा ने दो विकेट लिये। ए खाका, एम क्लास, एन डी क्लार्क और एनरेवे डर्कसेन ने एक-एक बल्लेबाज को आउट किया।



मुख्यमंत्री ने केन्द्रीय मंत्री मनोहर लाल के साथ ऊर्जा व नगरीय विकास की समीक्षा की

राजस्थान को, पीएम ई-बस सेवा योजना में 125 अतिरिक्त बसें मिलेंगी- खट्टर

- मुख्यमंत्री भजनलाल ने पीक आवर्स में बिजली की माँग की आपूर्ति के लिये माँग के अनुरूप विद्युत आवंटन में बढ़ोतरी के लिये केन्द्रीय ऊर्जा मंत्री से अनुरोध किया। मंत्री ने सकारात्मक आश्वासन दिया।**

जयपुर, 29 अप्रैला
मुख्यमंत्री भजनलाल शर्मा ने मंगलवार को मुख्यमंत्री आवास पर केन्द्रीय आवास, शहरी कार्य एवं विद्युत मंत्री मनोहर लाल के साथ ऊर्जा एवं नगरीय विकास विभाग की राज्य स्तरीय समीक्षा बैठक ली। उन्होंने अधिकारियों को निर्देश दिए कि केन्द्र और राज्य सरकार की संयुक्त परियोजनाओं को केन्द्र के साथ समन्वय बनाते हुए समयबद्ध रूप से पूरा करें। शर्मा ने ऊर्जा विभाग की समीक्षा के दौरान कहा कि हम राज्य के किसानों को वर्ष 2027 तक दिन में बिजली देने के लक्ष्य के साथ कार्य कर रहे हैं। शर्मा ने अधिकारियों को निर्देश दिए कि उपभोक्ताओं को पर्याप्त विद्युत आपूर्ति के लिए उत्पादन इकाइयों एवं प्रसारण तंत्रों का उचित रख-रखाव सुनिश्चित किया जाए।

मुख्यमंत्री ने कहा कि प्रदेश में बिजली तंत्र को सुदृढ़ करने के लिए केन्द्र सरकार द्वारा निरंतर सहयोग प्राप्त हो रहा

रेलवे भर्ती परीक्षा में पैन, पैसिल, पानी पर प्रतिबंध

रेल मंत्रालय ने रेल भर्ती बोर्ड के सभी अध्यक्षों को सर्कुलर जारी किया

नयी दिल्ली, 29 अप्रैला
भारतीय रेलवे ने रेल भर्ती बोर्ड की परीक्षाओं में इलेक्ट्रॉनिक सामान के अलावा पेन, पैसिल, टोपी, पर्स एवं पानी की बोलत लाने को भी प्रतिबंधित कर दिया है और हाथों पैरों में मेहंदी लगा कर आने पर भी रोक रेलगा।

रेल मंत्रालय ने सभी रेल भर्ती बोर्डों के अध्यक्षों को एक परिपत्र भेजा है जिसमें कॉल लेटर में दिए गए निर्देशों में संशोधन किया गया है। इसमें परीक्षा केन्द्रों में प्रवेश के लिए प्रतिबंधित वस्तुओं की नयी सूची जारी की गई है।

उम्मीदवारों को दिए गए निर्देशों के पैरा 7(1) में कहा गया है कि प्रतिबंधित वस्तुएं/इलेक्ट्रॉनिक गैजेट जैसे मोबाइल फोन, पेजर, घड़ियां, इयरफोन, ब्ल्यूथ्र युक्त डिवाइस, माइक्रोफोन, हेल्थ बैंड,

‘सफल इकोनॉमिक्स, सफल...

(प्रथम पृष्ठ का शेष)
विरोधी सोच भी पनप रही है तथा, विशेष रूप से भ्रष्टाचार के आरोपों पर दो मंत्रियों को हटाये जाने के बाद, भ्रष्टाचार के मोर्चे पर सरकार की नकारात्मक छवि भी बनी है। उल्लेखनीय है कि उक्त मंत्रियों को हटाये जाने का कदम अदालतों तथा भ्रष्टाचार के मामलों की जींच के दबाव के चलते उठाया गया था। और अब एक अन्य मंत्री पर भी भ्रष्टाचार के गंभीर आरोप लगे हैं तथा राजनैतिक हलकों में ऐसी चर्चाएँ हैं कि इस तीसरे मंत्री को भी बखास्त किया जायेगा।

लेकिन द्रमुक के लिये सौभाग्य का विषय यह है कि तमिलनाडु में भ्रष्टाचार चुनाव हारने का कोई बड़ा मुद्दा नहीं रहा है। अन्नाद्रमुक प्रमुख स्व. जयललिता पर भ्रष्टाचार के गंभीर आरोप थे, जिनमें वे बाद में दोषी भी सिद्ध हुईं, लेकिन तमिलनाडु के मतदाताओं ने उन्हें लगातार दो बार विजयी बनाया तथा 2011 एवं 2016 के दो लगातार

कांग्रेस के पोस्टर ...

(प्रथम पृष्ठ का शेष)
यू-टर्न्डू चैनलों और सोशल मीडिया अकाउन्ट्स के खिलाफ कार्रवाई शुरू कर दी है और कई शीर्ष पाकिस्तानी समाचार चैनलों पर प्रतिबंध लगा दिया गया है। इनमें डॉन न्यूज, ए.आर.न्यूज, न्यूज, समा टीवी और जियो न्यूज शामिल हैं।

इन्टरनैट सामग्री की निगरानी करने वाले अधिकारियों का कहना है कि कुछ पाकिस्तान-आधारित सोशल मीडिया हैंडल, खासकर विदेशों में रहने वाले लोगों को निशाना बनाकर, ब्रेनवॉश करने वाली सामग्री डालते हैं, ताकि अंतरराष्ट्रीय राय को प्रभावित किया जा सके। सरकार के सूत्रों ने कहा कि इस



मुख्यमंत्री भजनलाल शर्मा ने केन्द्रीय आवास, शहरी कार्य एवं विद्युत मंत्री मनोहर लाल के साथ ऊर्जा एवं नगरीय विकास विभाग की राज्य स्तरीय समीक्षा बैठक ली। उन्होंने अधिकारियों को निर्देश दिए कि केन्द्र और राज्य सरकार की संयुक्त परियोजनाओं को केन्द्र के साथ समन्वय बनाते हुए समयबद्ध रूप से पूरा करें।

है। उन्होंने केंद्रीय विद्युत उत्पादन संयंत्रों के कॉमन पूल से प्रदेश को आवंटित अस्थायी विद्युत कोटे के रूप में सहयोग देने के लिए केन्द्र सरकार को धन्यवाद दिया।

शर्मा ने केन्द्रीय मंत्री से प्रदेश की पीक आवर्स में बिजली की मांग के अनुरूप बिजली के आवंटन में बढ़ोतरी का आग्रह किया, जिस पर केन्द्रीय मंत्री ने सकारात्मक आश्वासन दिया।

केन्द्रीय मंत्री मनोहर लाल ने कहा कि ऊर्जा के क्षेत्र में, खासतौर से अक्षय ऊर्जा के क्षेत्र में, राज्य में बेहतरीन कार्य किया जा रहा है।

पीएम कुमुम योजना तथा पीएम

सूर्य घर मुफ्त बिजली योजना में राज्य

सरकार ने उल्लेखनीय प्रगति की है। उन्होंने कहा कि पीएम सूर्य घर मुफ्त बिजली योजना में राजस्थान देश

के अग्रणी राज्यों में है।

नगरीय विकास विभाग की समीक्षा के दौरान केन्द्रीय मंत्री ने कहा कि प्रत्येक नगर निकाय में सीवरेज अनिवार्य रूप से हो तथा आवश्यकतानुसार पुराने और जर्जर सीवरेज को बदलने तथा एलाइनमेंट ठीक करने के कार्य भी किए जाएं। बैठक में पीएम ई-बस सेवा योजना की समीक्षा के दौरान बताया गया कि इस योजना के तहत राजस्थान को 675 बसों का प्रारम्भिक आवंटन हुआ

था। राज्य सरकार के अनुरोध पर अब इसके लिए केन्द्र द्वारा अतिरिक्त 125 बसें भी दी जाएंगी, जिससे शहरी क्षेत्र में सार्वजनिक सेवा को मजबूती मिलेगी। इस दौरान जयपुर मेट्रो परियोजना, अमृत 2.0, प्रधानमंत्री आवास योजना (शहरी), स्वच्छ भारत मिशन (शहरी) सहित, विभिन्न योजनाओं की राज्य में प्रगति की विस्तृत समीक्षा की गई।

बैठक में नगरीय विकास एवं स्वायत्त शासन राज्य मंत्री (स्वतंत्र प्रभार) झाबर सिंह खार, ऊर्जा राज्य मंत्री (स्वतंत्र प्रभार) हीरालाल नागर सहित, संबंधित विभागों के उच्चाधिकारी उपस्थित थे।

लोक गायिका ...

(प्रथम पृष्ठ का शेष)
हाल ही में एक वीडियो पोस्ट किया, जो काफी वायरल हुआ, खासकर पाकिस्तान में।

वीडियो में उन्होंने भारत में धार्मिक आधार पर एकता की कमी के बारे में बात की। हिंदी भाषा के इस वीडियो में उन्होंने कहा कि देश धार्मिक आधार व अन्य मुद्दों पर काफी विभाजित है, दंगे भड़कने में एक सैकेण्ड का समय भी नहीं लगेगा। उन्होंने देश के अन्य भागों में रह रहे कश्मीरियों की सुरक्षा की अपील की। उन्होंने कहा कि न्याय किया जाना चाहिए, बदला नहीं।

राठौड़ व काकोती, दोनों को ही सैक्शन 196 के विभिन्न उपभागों में गिरफ्तार किया गया है, जो जन्म, जाति, जन्म स्थान, आवास व नागरिकता, भाषा आदि के आधार पर दो समुदायों में नफरत बढ़ाने से सम्बंधित है।

मीडिया विशेषज्ञों का मत है कि सरकार द्वारा जो सुधारात्मक कदम उठाए गए हैं, वे नाकामी हैं, उनके उल्टे परिणाम हो सकते हैं। सरकार के पास दुष्प्रचार ने निपटने के कई प्रभावी तरीके हैं और ताकत का इस्तेमाल आउट डेटेड हो गया है।

कोटा में एक और ...

(प्रथम पृष्ठ का शेष)
कर दिया है। छात्र मूल रूप से बिहार के कटिहार का निवासी है। वह 15 दिन पहले ही कोटा आया था और 11वीं के साथ मेडिकल एंट्रेंस की तैयारी कर रहा था। वह अपने एक साथी के साथ रूम शेयर करके रहता था। उन्होंने बताया कि दूसरा लड़का डिनर के लिए चला गया था। जब वापस आया तो छात्र ने कमरे का दरवाजा नहीं खोला। इसके बाद उसने हॉस्टल मालिक को बताया। दोनों को शक हुआ तो उन्होंने इस संबंध में तुरंत पुलिस को सूचना दी। हॉस्टल रूम का दरवाजा तोड़कर देखा तो सभी के होश उड़ गए। छात्र को आनन-फ़ानन में अस्पताल लेकर गए, जहां पर चिकित्सकों ने उसे मृत घोषित कर दिया। कमरे को फिलहाल बंद कर दिया गया है। मृतक के चाचा घटना की जानकारी के बाद कोटा पहुंच गए । उनका कहना था कि छात्र के पिता हृदय रोग से प्रसित हैं। उन्होंने बिना पोस्टमार्टम के ही शव की मांग की थी। साथ ही यह भी कहा था कि कोई कार्रवाई इस मामले में नहीं चाहते हैं। इसके बाद, जवाहर नगर थाना पुलिस ने बिना पोस्टमार्टम के शव परिजनों को सौंप दिया। परिजनों का कहना था कि बालक अपनी इच्छा से ही कोटा पढ़ने आया था। उसने अपना स्कूल में एडमिशन गांव में ही करवाया था।

मुंबई के स्व्वायर मॉल में आग से 100 दुकानें जलीं

मुंबई, 29 अप्रैला
मुंबई से लगे बांद्रा में स्व्वायर मॉल बिल्डिंग में मंगलवार सुबह 4.10 बजे आग लगी, जो शाम तक नहीं बुझाई जा सकी। घटना को 16 घंटे बीत चुके हैं। मीडिया रिपोर्ट्स के मुताबिक 100 के करीब दुकानें जल चुकी हैं। गनीमत यह रही कि इस घटना में किसी के हताहत होने की खबर नहीं है।अधिकारियों के मुताबिक शुरुआत में 4 मंजिला मॉल के बेसमेंट में मौजूद इलेक्ट्रॉनिक शोरूम में आग लगी थी। जो धीरे-धीरे चौथे फ्लोर तक पहुंची। फायर ब्रिगेड को सबसे पहले सुबह 4.50 बजे आग की सूचना मिली थी। पहले इसे लेवल 3 की आग घोषित किया गया था।

जस्टिस बीआर गवई 52 वें सीजेआई नियुक्त

नई दिल्ली, 29 अप्रैला
न्यायमूर्ति भूषण रामकृष्ण गवई को मंगलवार को भारत का अगला प्रधान न्यायाधीश (सीजेआई) नियुक्त किया गया। न्यायमूर्ति गवई 14 मई को सीजेआई का पदभार संभालेंगे। मौजूदा सीजेआई न्यायमूर्ति संजीव खन्ना का 13 मई को कार्यकाल समाप्त हो रहा है। जस्टिस गवई

- 13 मई को मौजूदा मुख्य न्यायाधीश संजीव खन्ना का कार्यकाल समाप्त हो रहा है। जस्टिस गवई 14 मई से कार्यभार संभालेंगे।**

उनकी जगह लेंगे। कानून मंत्रालय ने जस्टिस गवई की भारत के 52वें मुख्य न्यायाधीश के रूप में नियुक्ति की अधिसूचना जारी की है। निर्धारित प्रक्रिया के अनुसार उनका नाम 16 अप्रैल को सिफारिश के रूप में भेजा गया था। जस्टिस गवई का कार्यकाल छह महीने का होगा और वह 23 दिसंबर को 65 वर्ष की आयु पूरी करने पर सेवानिवृत्त होंगे। जस्टिस गवई देश के दूसरे दलित मुख्य न्यायाधीश होंगे। उनसे पहले जस्टिस के.जे बालाकृष्णन भारत के मुख्य न्यायाधीश बने थे।

(प्रथम पृष्ठ का शेष)
57,000 लोगों को निकाल दिया है, क्योंकि मॉल और बाजारों में ग्राहक कम हो गए हैं और उपभोक्ता भावना कमजोर हुई है।

टैक्नॉलजी सेक्टर, जो अमेरिका की सफलता का स्तंभ रहा है, भी सिकुड़ रहा है। ट्रंप प्रशासन के पहले सौ दिनों में ही इस क्षेत्र से चालीस हजार से अधिक लोगों को छंटनी हो चुकी है। आम

राजस्थान में तेज गर्मी और लू का प्रकोप

- मौसम विभाग ने दो मई से गर्मी में राहत की भविष्यवाणी की**

जयपुर, 29 अप्रैला
राजस्थान में

धीधण गर्मी का प्रकोप जारी है और राज्य

में पिछले चौबीस घंटों में सर्वाधिक अधिकतम तापमान बाड़मेर में 46.4 डिग्री सेल्सियस पहुंच गया जो सामान्य से 4.3 डिग्री सेल्सियस अधिक है। हालांकि एक मई से आंधी एवं बारिश की गतिविधियों के कारण दो मई से लू में राहत मिलने की संभावना है। मौसम विज्ञान केन्द्र जयपुर के अनुसार वर्तमान में पश्चिमी राजस्थान के अधिकांश भागों में अधिकतम तापमान 43 से 46 डिग्री सेल्सियस जबकि पूर्वी राजस्थान में 40 से 45 डिग्री के मध्य दर्ज किए जा रहे हैं। राज्य में पिछले चौबीस घंटों में बाड़मेर के अलावा जैसलमेर में 46.2 डिग्री सेल्सियस अधिकतम तापमान रहा जबकि फ्लौदी में 45.2, कोटा में 44.6, जोधपुर एवं चित्तौड़गढ़ में 44.4, वनखली में 44.2, श्रीगंगानगर में 43.8, बीकानेर एवं जालोर में 43.4, भीवाड़ा में 43.2, चुरु एवं अलवर में 42.2, उदयपुर के डबोक में 42.1, जयपुर में

‘सेना तय करे कार्यवाही का तरीका, समय और टारगैट’

प्रधानमंत्री मोदी ने आतंकवाद के खिलाफ निर्णायक कार्यवाही के लिए सेना को खुली छूट दी

नई दिल्ली, 29 अप्रैला
प्रधानमंत्री नरेंद्र मोदी ने देश की सेनाओं को आतंकवाद के खिलाफ निर्णायक कार्रवाई के लिए खुली छूट दे दी है। हाल ही में जम्मू-कश्मीर के पहलगाम में हुए आतंकी हमले के बाद, पीएम ने स्पष्ट किया कि सेना को जवाबी कार्रवाई का समय, लक्ष्य और तरीका स्वयं तय करने की खुली छूट है। उन्होंने कहा कि सेना आतंकवादियों को करारा जवाब देने के लिए किसी भी आवश्यक कदम को उठाते में सक्षम है।

प्रधानमंत्री ने कहा कि थल सेना, नौसेना और वायुसेना को आतंकवाद के खिलाफ कार्रवाई के लिए किसी भी प्रकार की बाधा नहीं होगी। यह फैसला पहलगाम में हुए आतंकी हमले के बाद लिया गया, जिसमें निर्दोष नागरिकों को निशाना बनाया गया। पीएम ने जोर देकर कहा कि भात आतंकवाद के खिलाफ ज़ीरो टॉलरेंस की नीति पर अडिग है। प्रधानमंत्री नरेंद्र मोदी ने इस संबंध में मंगलवार एक उच्च स्तरीय बैठक की, जिसमें रक्षा मंत्री राजनाथ सिंह, राष्ट्रीय

अमेरिकियों में इसके खिलाफ व्यापक आक्रोश और विरोध व्याप्त है।

कुछ जनमत सर्वेक्षणों के अनुसार, ट्रंप की लोकप्रियता तेजी से गिर रही है। यहाँ तक कि उनके सत्ता ग्रहण करने के बाद से रेटिंग्स में बहुत कमी आई है। इतना ही नहीं, जिन आम मतदाताओं ने उन्हें वोट दिया था, वे अब अपने फैसले पर पछता रहे हैं, मुख्यतः बढ़ती महंगाई और बेरोजगारी के कारण।

- मंगलवार को प्रधानमंत्री ने सेना प्रमुखों के साथ उच्चस्तरीय मीटिंग की, जिसमें रक्षामंत्री राजनाथ सिंह, एन.एस.ए. अजीत डोभाल भी थे।**
- इसके बाद प्रधानमंत्री ने गृहमंत्री अमित शाह के साथ मीटिंग की। यही नहीं, संघ प्रमुख मोहन भागवत भी प्रधानमंत्री से मिलने आए।**

सुरक्षा सलाहकार (एनएसए) अजीत डोभाल, चीफ ऑफ डिफेंस स्टाफ (सीडीएस) जनरल अनिल चौहान, थल सेना प्रमुख, नौसेना प्रमुख और वायुसेना प्रमुख शामिल थे। बैठक में पहलगाम हमले की विस्तृत समीक्षा की गई और आतंकवाद के खिलाफ तत्काल और प्रभावी कार्रवाई की रणनीति पर चर्चा हुई। इस मीटिंग के बाद प्रधानमंत्री नरेन्द्र मोदी की ने गृह मंत्री अमित शाह के साथ अलग से मीटिंग की। सूत्रों के अनुसार इस मीटिंग में पहलगाम आतंकी हमले के बाद उपजी सुरक्षा व्यवस्था पर चर्चा हुई। इसके बाद संघ संचालक मोहन भागवत भी प्रधानमंत्री नरेन्द्र मोदी से

ट्रम्प प्रशासन ने एमेज़ॉन को “ धमकी ”...

हालांकि, अब भी ट्रंप के कट्टर समर्थक, खासकर र्वेत वर्चस्ववादी समूह, मानते हैं कि ट्रंप की नीतियां दीर्घकाल में अमेरिका के हित में हैं। कई लोग खुश हैं कि वर्षों पहले बंद हो चुकी पुरानी इंडस्ट्रीज फिर से तौट सकती हैं। लेकिन वे यह नहीं समझ पा रहे कि एक बार जो इंडस्ट्री बंद हो गई, उसे दोबारा खड़ा करना बेहद मुश्किल होता है, खासकर अब, जबकि अमेरिका

मिलने पहुंचे।

बुधवार को होने वाली कैबिनेट बैठक में इस मुद्दे पर और विस्तार से चर्चा होने की उम्मीद है। इसके बाद राष्ट्रीय सुरक्षा से संबंधित मंत्रिमंडलीय समिति (सीसीएस) की बैठक भी हो सकती है, जिसमें आतंकवाद के खिलाफ ठोस रणनीति को अंतिम रूप दिया जाएगा। सीसीएस की बैठक में सेना के ऑपरेशनल प्लान और खुफिया एजेंसियों की रिपोर्ट्स की समीक्षा की जाएगी। सूत्रों का कहना है कि भारत इस हमले का जवाब न केवल त्वरित, बल्कि इतना प्रभावी देगा कि आतंकवादी संगठनों को स्पष्ट संदेश मिले।

बदल चुका है। यदि इन्हें पुनः जीवित किया गया तो कई उद्योग बहुत पिछड़ जाएंगे, क्योंकि इन उद्योगों के लिए जरूरी पुर्जे अब देश में उपलब्ध नहीं हैं और श्रम लागत इतनी अधिक है कि उत्पादन आर्थिक रूप से लाभदायक नहीं रह गया है। फिर भी उम्मीद बनी हुई है कि ये उद्योग फिर से फलेंगे-फूलेंगे।

मौसम विभाग ने दो मई से गर्मी में राहत की भविष्यवाणी की

- मौसम विभाग के अनुसार एक मई से आंधी-बारिश का दौर शुरू होगा। तेज अंधड़ और बारिश होने से तापमान में कमी आएगी।**

42, पाली में 41.9, सीकर 40, धौलपुर में 41, ढूंगरपुर में 41.1, सिरोही में 41.4, फतेहपुर में 40.2, करौली 40.9, झुंझुनू में 40.1, माउंटआबू में 32.4, चुरु 42.2, नागौर 41.5 तथा प्रतापगढ़ एवं सांगरिया में 39.2 डिग्री सेल्सियस अधिकतम तापमान रहा। राज्य में सर्वाधिक न्यूनतम तापमान ढूंगरपुर में 29.9 डिग्री सेल्सियस दर्ज किया गया। राज्य के अधिकांश भागों में आगामी 48 घंटों में मौसम मुख्यतः शुष्क रहने एवं तापमान में विशेष परिवर्तन नहीं होने की संभावना है। राज्य के कुछ भागों में लू का दौर एक मई तक

जारी रहने की संभावना है। एक मई को एक नए पश्चिमी विक्षोभ के सक्रिय होने से जोधपुर, बीकानेर, अजमेर, जयपुर संभाग के कुछ भागों में दोपहर बाद तीव्र मेघगर्जन के साथ हल्की बारिश, तेज झोकेंदार हवाएं एवं अंधड़ 40-50 किलोमीटर प्रति घंटे से चलने की प्रबल संभावना है।

इसके बाद दो और तीन मई को बीकानेर, जोधपुर, अजमेर, उदयपुर,

कार्यकाल पूरा होने के बाद भी नगर...

(प्रथम पृष्ठ का शेष)
कराने का प्रावधान है। इसके अलावा, सुप्रीम कोर्ट भी पूर्व में तय कर चुका है कि व्यापक जनहित को देखते हुए पांच साल की अवधि पूरी होने से पहले चुनाव कार्यक्रम घोषित किया जाना चाहिए।

इसके बावजूद, राज्य सरकार ने अपने अधिकारों का दुरुपयोग करते हुए, नगरपालिकाओं के चुनाव स्थगित कर उनमें प्रशासक लगा दिए। याचिका में साल 2019 का हवाला देते हुए कहा गया कि तत्कालीन नगरपालिकाओं का कार्यकाल पूरा होने से पहले नवंबर माह में ही चुनाव प्रक्रिया आरंभ की गई थी। ऐसे में राज्य सरकार को निर्देश दिए जाएं कि वह इन नगरपालिकाओं का चुनाव कार्यक्रम घोषित करे। याचिका पर सुनवाई करते हुए खंडपीट ने संबंधित अधिकारियों से जवाब तलब किया है।

हाई कोर्ट ने 3 6 ...

(प्रथम पृष्ठ का शेष)
दिए। अदालत ने कहा कि याचिकाकर्ता को मिली सजा को हाईकोर्ट अप्रैल, 1989 में ही स्थगित कर चुका है।

याचिकाकर्ता की ओर से अधिवक्ता मोहम्मद अनीस ने बताया कि 13 जुलाई, 1987 को खान मोहम्मद ने माणक चौक थाना पुलिस में रिपोर्ट दर्ज कराई थी। रिपोर्ट में कहा गया था कि रात करीब एक बजे अज्ञात व्यक्ति ने उसके भाई फूल मोहम्मद पर एसिड फेंका, जिससे वह गंभीर रूप से झुलस गया। रिपोर्ट पर कार्रवाई करते हुए पुलिस ने याचिकाकर्ता के खिलाफ निचली अदालत में आरोप पत्र पेश किया, जिस पर अदालत ने 31 मार्च, 1989 को याचिकाकर्ता को हत्या के प्रयास के अपराध से बरी करते हुए, आईपीसी की धारा 326 के तहत दो साल छह माह की सजा सुनाई गई। इस आदेश के खिलाफ उसी साल हाईकोर्ट में अपील दायर की गई। वही, राज्य सरकार की ओर से भी निचली अदालत के आदेश को चुनौती देते हुए दी गई सजा की अवधि को बढ़ाने की गुहार की गई। याचिका पर सुनवाई करते हुए, अदालत ने याचिकाकर्ता को दोषमुक्त करते हुए निचली अदालत का आदेश रद्द कर दिया और मामले में राज्य सरकार की ओर से पेश अपील भी खारिज कर दी।

राफेल गिराने का पाकिस्तान का दावा झूठा

नयी दिल्ली, 29 अप्रैला
भारत ने पाकिस्तान समर्थित अनेक सोशल मीडिया खातों में भारतीय वायु सेना के एक लड़ाकू विमान को गिराये जाने के दावे को करार दिया और कहा है कि यह भ्रामक तथा निराधार दुष्प्रचार है और भारत का कोई विमान नहीं गिराया गया है।

सूचना और प्रसारण मंत्रालय के पत्र सूचना कार्यालय ने मंगलवार को

- भारत सरकार ने कहा, पाकिस्तान द्वारा जिस विमान के दुर्घटनाग्रस्त होने का वीडियो दिखाया जा रहा है वह राफेल नहीं बल्कि जून 2024 में महाराष्ट्र में दुर्घटनाग्रस्त सुखोई विमान का वीडियो है।**

सोशल मीडिया प्लेटफार्म एक्स पर कहा कि पाकिस्तान का समर्थन करने वाले अनेक सोशल मीडिया खाते झूठा दावा कर रहे हैं कि पाकिस्तान ने जम्मू कश्मीर के पुंछ सेक्टर में नियंत्रण रेखा के पास भारत के राफेल लड़ाकू विमान को गिरा दिया है।

पत्र सूचना कार्यालय ने कहा है कि पाकिस्तान ने भारत के किसी लड़ाकू विमान को नहीं गिराया है। पाकिस्तान समर्थित सोशल मीडिया खातों में जो वीडियो साझा किया जा रहा है वह जून 2024 में महाराष्ट्र में दुर्घटनाग्रस्त हुए सुखोई-30 लड़ाकू विमान के दुर्घटनाग्रस्त होने का है।

^[1] राष्ट्रपति (एचयूएफ) के लिए मद्रक एवं प्रकाशक सोमेश शर्मा द्वारा राष्ट्रदूत प्रेस, जी/1/ 63 इंडस्ट्रीयल एरिया फेस थपल, जालौर, (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2006/17286 जयपुर कार्यालय: सुधर्मा एं.ए.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रसिंह जिलाजी मार्ग, कोटा। फोन: 2386031, 2386032,फैक्स:0744-2386033, बीकानेर कार्यालय : कुम्भाना हाऊस, हनुमान हत्था, बीकानेर। फोन: 2200660, फैक्स : 0294-2410146, अजमेर कार्यालय: राधदूत भवन, चूरी नाका के पास, अजमेर। फोन: 2627612, फैक्स:0145-2624665 जालौर कार्यालय : - जी/ 1/63, इन्डस्ट्रीयल एरिया, फेस प्रथम, जालौर।फोन।226422,226423, फैक्स: 02973-226424 हिण्डोबसिटी कार्यालय : - जी/ 1-201, रीको औद्योगिक क्षेत्र, हिण्डोबसिटी। फोन: 230200, 230400, फैक्स: 07469-230600 चूरु कार्यालय : एच-150, रीको औद्योगिक क्षेत्र, चूरु, फोन : 256906, 256907, फैक्स: 01562-256908